

ہفت روزہ

خدا مال دین لاہور

بمیکلا
شیخ لقیہ رحیمہ مولا محمد علی
شیخ الزامہ دوزار دلاوی

۴، رجب المرجب ۱۴۰۳ھ
۶ اپریل ۱۹۸۳ء

ج = 29
س = 40

یہ از مطبعہ شمس المبین خد مال دین لاہور

پریس سرگودھا

احادیث الرسول ﷺ

ترجمہ و تشریح ————— محمد سعید الرحمن علوی

غیبت — سنگین جرم

عَنْ أَنَسٍ رَضِيَ اللَّهُ تَعَالَى عَنْهُ أَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَاصْحَابَهُ وَسَلَّمَ قَالَ مَنْ اغْتَيْبَ عِنْدَهُ أَخُوهُ الْمُسْلِمِ وَهُوَ يَقْدِرُ عَلَى نَصْرِهِ فَكَفَّرَهُ اللَّهُ فِي الدُّنْيَا وَالْآخِرَةِ نَبَأٌ لَمْ يَنْصُرْهُ وَهُوَ يَقْدِرُ عَلَى نَصْرِهِ أَدْرَكَهُ اللَّهُ فِي الدُّنْيَا وَالْآخِرَةِ — (مشکوٰۃ - کتاب الآداب)

ایک مسلمان کا تعلق دوسرے مسلمان سے خیر خواہی، ہمدردی اور باہمی محبت کا ہونا چاہئے۔ جس طرح کسی کی تعریف اس کے منہ پر خوشامد یا ریاکاری ہے اور اسے بنی کیم علیہ السلام نے ناپسندیدہ قرار دیا ہے۔ اسی طرح کسی کے گناہ اور کمزوریوں کو اس کے منہ پر پردہ اچھالنا بدترین قسم کا گناہ ہے جسے غیبت کہا جاتا ہے۔ اگر کسی کے پس پردہ اس کے ناکردہ گناہ اس کے سر منڈھے جائیں تو انہیں حدیث میں بہتان کہا گیا ہے

جو غیبت سے بھی بدتر گناہ ہے۔ کسی کو کسی کے ساتھ واقعی محبت و تعلق ہے تو اس کی خوبیوں کا اظہار اس کے پس پردہ ہو اور اس کی خرابیوں سے اسے منہ پر نہایت خلوص اور ہمدردی سے آگاہ کیا جائے تو یہ اصل دینداری ہے۔ بد قسمتی سے ریاکاری اور خوشامد کی طرح غیبت ہمارے معاشرے کا جزو لاینفک بن چکی ہے اور کوئی مجلس نہیں ہوتی جس میں یہ گناہ نہ کمایا جاتا ہو۔ اہل علم و صلاح کا حلقہ ہو یا تجارت و روسا کا، یا کسی دوسرے کا، اس میں بس یہ شغل چلے گا اور ضرور۔ حالانکہ قرآن عزیز نے اسے مردہ بھائی کا گوشت نوپنے سے تعبیر کیا ہے۔ کوئی شخص صاحب منصب و جاہ ہے یا کسی کی خرابی کا اثر عام معاشرے کو متاثر کرتا ہے تو اس کے شر سے اللہ تعالیٰ کی مخلوق کو بچانے کی غرض سے کوئی اقدام کرنا تو درست ہے لیکن ہر مجلس و محفل میں یہی شغل ہو کہ فلاں ایسا ہے فلاں ایسا، یہ غایت درجہ کا جرم اور

گناہ ہے، اس حدیث پاک کے علاوہ متعدد روایات میں اس عنوان پر گفتگو کی گئی ہے۔ پہلے اس کا ترجمہ ملاحظہ فرمائیں:

حضرت انس رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وآلہ و اصحابہ وسلم نے فرمایا اگر کسی کے سامنے اس کے مسلمان بھائی کو پیٹھ پیچھے برا کہا جائے اور اس کے بس میں اس کی حمایت ممکن ہو تو وہ ضرور اس کی حمایت کرے (یعنی لوگوں کو اس بڑے عمل سے منع کرے) اس شخص کی اللہ رب العزت مدد کرے گا۔ اور اس مدد کا دائرہ دنیا اور آخرت دونوں جگہوں میں ہوگا۔ لیکن اگر طاقت کے علی الرغم اس نے حمایت نہ کی تو ایسا شخص دنیا میں بھی سزا کا شکار ہوگا اور آخرت میں بھی کٹا (باقی ۲۸ صفحہ)

خداوند



جلد ۲۹ • شمارہ ۴۰
۳ رجب المرجب • ۱۶ اپریل
۱۴۰۴ھ • ۱۹۸۴ء

رئیس الادارہ
شیخ التفسیر حضرت مولانا عبید اللہ انور

مجلس ادارت
مولانا محمد اجمل قادری
محمد سعید الرحمن علوی
ظہیر میر ایم اے ایل ایل بی

اس شمارے میں

احادیث الرسولؐ غیبت
ثقافتی یلغار ادارہ
تعلق باللہ مجلس ذکر
مرتضوی خطبہ خطبہ جمعہ
روح تصوف و سلوک
اسلام میں عورت کا مرتبہ

بدل اشتراک سالانہ
ششماہی سرنامہ
۸۰/- ۴۵/- ۲۵/-
فی پرچہ ۲/- روپے

طابع: منہاج الدین صلاحی، مطبعہ شرکت پرنٹنگ پریس لاہور
ناشر: مولانا عبید اللہ انور
مقام: اندرون شیرازہ دروازہ، لاہور

بسم اللہ الرحمن الرحیم

ثقافتی یلغار

حکومت اور حاملین دین صورت حال کی سنگینی کا احساس کریں

اخبارات کی خبر ہے کہ کراچی بندرگاہ پر متعلقہ حکام نے امریکہ سے درآمد شدہ مخرب اخلاق اور عریاں لٹریچر ضبط کر لیا ہے۔ خبر کے مطابق یہ لٹریچر وزن کے اعتبار سے کئی سو ٹن تھا جسے ذمہ دار حکام نے ٹھکانے لگا دیا۔ اس قسم کی خبریں کبھی کبھار اخباروں میں چھپتی ہیں اور وہ بھی اس طرح کہ کسی کو نے کھدے میں انہیں برائے نام جگہ مل جاتی ہے اور بس۔ اگلی بات کا پتہ نہیں چلتا کہ یہ ضبط شدہ اشیاء کہاں جاتی ہیں اور جو لوگ ان کے درآمد کرنے کے ذمہ دار ہوتے ہیں انہیں اس ”جرم“ کی داگر یہ جرم ہے۔ اور یقیناً جرم ہے جسے تو ضبطی کا آرڈر ہوا کیا سزا ملی؟

ہم وگ جس ملک میں بستے ہیں وہ بہ طور ایک نظریاتی ملک ہے (گو کہ اب تک متعدد ذمہ دار مسلم لیگی اکابر یہ کہہ چکے ہیں۔ کہ ایسی کوئی بات نہ تھی۔ جس کی تازہ ترین مثال سزار شکوت جیا خاں صاحب کا انٹرویو ہے جو روزنامہ جنگ کی زینت بنا ہے اور جس میں سردار صاحب نے واضح طور پر کہا ہے کہ پاکستان کا مطلب کیا؟ لا الہ الا اللہ محض چند بچوں کا کھیل تھا ورنہ کسی ذمہ دار مسلم لیگی نے یہ بات نہ کہی۔ نہ ہی مسلم لیگ کی کوئی قرارداد اس ضمن میں موجود ہے) اس نظریاتی ملک کی نظریاتی سرحدوں کو مستحکم کرنے کی غرض سے جو کام بنیادی اہمیت کے حامل تھے ان میں یہاں کے نظام تعلیم کی اصلاح و درستگی اور ذرائع ابلاغ کے قلم کے صحت بے حد ضروری تھی۔ لیکن یہ امر واقع ہے کہ ان سے معاملات میں مجرمانہ تغافل برتا گیا اور ظاہر ہے کہ اس کی ذمہ داری

تامتز — حکمرانوں پر عائد ہوتی ہے — شروع میں مسلم لیگ برسر اقتدار آئی کہ اس ملک کے بنانے کا سہرا اسی کے سر تھا (۹) اور کسی نہ کسی طرح ۱۹۵۸ء تک وہ برسر اقتدار رہی — لیکن اس حقیقت کا انکار ممکن نہیں۔ کہ یہ دور تامتز محلاتی سازشوں کا دور تھا۔ ایاب لیگ مرکز سے لے کر صوبوں تک ہر جگہ ایک دوسرے کی ٹانگ کھینچنے کی فکر میں رہے۔ اس محبوب مشغلہ کے لئے انہوں نے اپنے زعم میں نظریہ پاکستان کے دشمنوں تک کو گلے لگا لیا۔ جس کی واضح مثال ڈاکٹر خانصاحب ہیں جنہیں ون یونٹ حکومت کا سربراہ مقرر کیا گیا، ایوب خاں، سکندر مرزا اور چودھری محمد علی کی شکل میں فوجی حضرات اور بیورو کریٹس کو اقتدار کا راستہ دکھانے والے بھی یہی حضرات تھے۔ اور سب سے بڑھ کر ان حضرات کی امریکہ دوستی اور مرزائیت نوازی تھی انہوں نے اپنے دور اقتدار میں صرف لاہور لاہوریوں دس ہزار کے قریب نوجوانوں کو گولیوں سے چھلنی کر دیا لیکن امریکہ کے لے پالک چودھری ظفر اللہ خاں کو وزارت سے علیحدہ نہ کیا — ان سیاہ جرائم کا نتیجہ ۱۹۵۸ء میں مارشل لاؤ کی شکل میں سامنے آیا اور اس وقت سے اب تک کلی یا جرمی شکل میں

مارشل لاؤ ہی اس ملک کا مقدمہ ہے — ایوب خان اسی فکر میں تھے کہ وہ اس ملک کے ایسے حکمران بن جائیں کہ ان کے بعد ان کی اولاد یہ منصب سنبھال لے — جب سوتج یہ ہو تو پھر کسی تعمیری کام کی توقع ہی عبث ہوتی ہے۔ یحییٰ خان اولاً کے لئے نہ سہی لیکن کم از کم اپنی ذات تک کے لئے اس قسم کی خواہش ضرور رکھتے اور انہوں نے امیکشن کرایا بھی تو اسی نیت سے کہ ان کے منہ لگے کامیاب ہو جائیں تو وہ کرسٹی صدارت پر براجمان رہیں — ایسا نہ ہوا تو ملک داؤ پر لگ گیا اور بھٹو صاحب سامنے آگئے۔ بھٹو صاحب کی واضح سوتج تھی اور وہ اپنی صاحبزادی کو ”اندرا گاندھی بننے کی فکر میں تھے لیکن تقدیر کا لکھا ان کے سامنے بھی آگیا اور ملک پھر سے مارشل لاؤ کا شکار ہو کر رہ گیا، اس مارشل لاؤ کے ذمہ داروں کی خوش قسمتی یہ تھی کہ انہیں اقتدار ایسے موقع پر ملا جب عوام کی اکثریت نظام شریعت کے لئے بے چین تھی پھر انہیں بعض اسلام کی علمبردار اور جمہوریت لٹریسی طاقتوں کا تعاون حاصل ہو گیا۔ اس پس منظر میں انہوں نے اسلام کو اپنا نعرہ بنا لیا اور وہ اب تک اسی نام کے

سہارے جی رہے ہیں — ان کے دور میں سوتے ہوئے فتنے پیدا ہوئے — مرزائیت پہلے سے زیادہ قوت سے ابھری — شیعہ اسکول اس انداز سے سامنے آیا کہ اس کی مثال نہیں ملتی — فرقہ واریت کے علمبردار سادوں کے بادلوں کی طرح وطن عزیز کے افق پر ابھرے اور برابر گرج چلک کا مظاہرہ کر رہے ہیں اور حکومت ہے کہ ان معاملات کی سنگینی کا احساس رکھنے کے باوجود کوئی فکر نہیں کرتی ورنہ ہم عرض کر چکے ہیں کہ مختلف انواع مذہبی جلسے ان کے لئے چھپنے والے پوسٹر بند کر دئے جائیں اور چند ماہ کے لئے لاؤڈ سپیکر بند وغیرہ سے غائب کر دیا جائے تو انشاء اللہ تعالیٰ یہ فتنے دم توڑ کر رہ جائیں گے لیکن حکومت ان باتوں پر توجہ کیوں دے؟ اس کی عافیت اسی میں ہے کہ لوگ ہنگاموں کا شکار رہیں اور وہ مطمئن ہو کر اپنا کام کرتی رہے جب نقشہ یہ ہو کہ حکمران اپنی خواہشات کی تکمیل کا شکار ہوں سیاستدان کا مقصد محض حصول اقتدار ہو — مشائخ و علماء فرقہ واریت کی جنگ لڑ رہے ہوں تو تعلیم و ثقافت کے نام پر جو الحاد و بے دینی کے سائے پھیل رہے ہیں ان کا مداوا کون کرے؟

(باقی ۶ پر)

مجلس ذکر

ضبط و ترتیب : ادارہ

تعلق باللہی سے زندگی مسائل حل ہو سکتے ہیں

پیر طریقت حضرت مولانا عبد اللہ انور دامت برکاتہم العالی

محترم حضرات و معزز خواتین! یہ مجلس روحانی جس کو ہمارے اور آپ کے شیخ و مرثی حضرت لاہوری قدس سرہ نے جاری فرمایا تھا، اس کی برکت سے اللہ رب العزت نے لاکھوں کی اصلاح فرمادی — اڈ ہزاروں کو اسلام کی آغوش میں ڈال دیا۔ اس کا مقصد سوائے اس کے اور کچھ نہیں کہ ہمارے آئینہ قلب پر جو سیل کچیل جم کر رہ گیا ہے وہ صاف ہو جائے کیونکہ بنی کریم علیہ السلام فرماتے ہیں کہ ہر چیز پر جم جانے والے میل کو صاف کرنے کے لئے اللہ تعالیٰ نے کوئی نہ کوئی چیز بنائی ہے۔ جیسے برتن کے لئے قلعی، کپڑے کے لئے صابن، سوڈا، سرف وغیرہ ایسے ہی دل کے میل کو صاف کرنے کے لئے جو صفالہ ہے وہ ذکر اللہ ہے۔ لکھل شیخ صفالۃ و صفالۃ النفلوب ذکر اللہ۔ جب انسان کا آئینہ قلب صاف ہو جاتا ہے تو اس پر

اللہ تعالیٰ کی تجلیات کا عکس پڑتا ہے اور پھر وہ دل حقیقی معنوں میں عظمت ربانی کا آشیانہ بن جاتا ہے — وہ ایک دل ایسے لاکھوں دلوں پر بھاری ہوتا ہے جن میں غیروں کی محبت کا میل جم جاتا ہے۔ ایسے لوگوں کے متعلق قرآن کریم نے شکوہ کے انداز میں فرمایا کہ ”ان لوگوں نے اللہ تعالیٰ کی عظمت کو نہیں پہچانا، جیسا کہ پہچانا چاہئے تھا اور یقیناً اللہ تعالیٰ زبردست قوت والے ہیں اور غالب ہیں۔“

یہ بنیادی حقیقت ہے جسے تمام انبیاء علیہم السلام نے لوگوں کے ذہن نشین کرانا چاہا کہ اصل قوت اللہ تعالیٰ کے پاس ہے اور وہی ہر چیز پر غالب ہے۔ جن لوگوں نے اس حقیقت کو سمجھ لیا اور اپنے دلوں کو آڑ کھاڑ سے اللہ تعالیٰ کی عظمت و محبت کو

حقیقی طور پر اپنے دل میں بسا لیا انہی لوگوں کے متعلق حضور علیہ السلام فرماتے ہیں کہ ان کے بال بکھرے ہوتے ہوتے ہیں، کپڑے بوسیدہ ہوتے ہیں۔ معاشرہ میں ان کی زیادہ قدر نہیں ہوتی لیکن اس تعلق کا اللہ تعالیٰ کو اتنا احساس ہوتا ہے کہ یہ لوگ اگر کسی معاملہ میں اللہ پر قسم کھا لیں تو اللہ تعالیٰ ان کی قسم کو پورا کر دیتے ہیں — یہ لوگ باہمی تعلق سے جڑ کر جب اکٹھے ہوتے ہیں تو قرآن عزیز انہیں ”حزب اللہ“ کے نام سے پکارتا ہے اور انہیں اپنی جماعت کہتا ہے اور فرماتا ہے کہ یہ جماعت غالب ہے — فلاح پانے والی ہے۔ بنی محترم رسول اکرم صلی اللہ تعالیٰ علیہ و آلہ وسلم نے ظلمت کردہ عالم میں جب ایمان کے لئے محنت اور جدوجہد کی۔ تو ظاہر ہے کہ ہماری دنیا آپ کے خلاف کھڑی تھی سوائے ان چند خوش نصیب افراد کے جن کا چراغ

لوگوں نے آپ کی تکذیب کی۔ اسی لئے اللہ تعالیٰ نے اپنے کلام میں تمہیں صدیق کہا (اشارہ ہے سورہ زمر کی آیت کی طرف جس میں سچائی لانے والے محمد صلی اللہ تعالیٰ علیہ وآلہ و اصحابہ وسلم ہیں اور اس کی تصدیق کرنے والے ابوبکر رضی اللہ تعالیٰ عنہ)

یہ خطبہ انتہائی طویل ہے۔ اس میں جذبات کا طلاطم ہے اور اندازہ ہوتا ہے کہ سیدنا صدیق اکبرؓ کا عذا شد و عذاب اس کی کیا مقام تھا۔

ارتحال نبوی کے سانحہ کے وقت

ارتحال نبوی کا سانحہ جس غم اور پریشانی کا باعث تھا اس کا اندازہ کرنا مشکل نہیں، صحابہ کبار پر پہاڑ ٹوٹ پڑا تھا حضرت عبدال بن مسعود رضی اللہ تعالیٰ عنہ کہتے ہیں اور بالکل صحیح کہ

”ہم سب رسول اللہ کی وفات کے بعد ایسے حالات میں گھر گئے تھے کہ اگر اللہ رب العزت نے ابوبکر کے ذریعہ ہم پر احسان نہ کیا ہوتا تو ہم ہلاک ہو جاتے۔ آپ نے اس نازک دور میں امت کے کھیلوں مار کا عظیم شان کارنا سرانجام دیا اَنْتَ عَلَيْنَا اللَّهُ

مِنَ النَّارِ (ترجمہ) آپ کے مخلوق حضور علیہ السلام نے فرمایا تھا، یعنی آپ جہنم سے آزاد ہیں۔ اور امام سیوطیؒ نے ابونعیم کے حوالہ سے سیدتنا عائشہ رضی اللہ تعالیٰ عنہا کا قول نقل کیا ہے۔

لَقَدْ حَزَمَ أَبُو بَكْرٍ الْخَمْرَ عَلَى نَفْسِهِ فِي الْجَاهِلِيَّةِ — کہ آپ نے عہد جاہلیت میں بھی شراب اپنے اوپر حرام کر رکھی تھی۔ یہ آپ کی سلامتی طبع کی دلیل ہے اور سیدنا شاہ ولی اللہؒ سرہ نے یہ بھی تصریح کی ہے کہ عہد جاہلیت میں انہوں نے کبھی بت کو سجدہ نہیں کیا — اسی بقول شاہ صاحب حضرت عثمانؓ بھی شراب و بت پرستی سے پاک تھے — چنانچہ شاہ صاحب فرماتے ہیں :- کہ

”ان دونوں حضرات (ابوبکر و عثمان رضی اللہ عنہما) کی فطرت انبیاء کی فطرت کے مشابہ تھی۔“

ایک موقع پر جب بعض حضرات نے حضرت ابوبکرؓ کو رنج پہنچایا تو نبی کریم علیہ السلام نے اسے شدت سے محسوس کیا اور فرمایا :-

”اللہ تعالیٰ نے مجھ کو تم لوگوں کی طرف مبعوث کیا مگر تم نے مجھ کو جھٹلایا اور ابوبکرؓ نے تصدیق کی۔ اور اپنے نفس اور مال کے ساتھ میری

غمگساری کی تو کیا تم پھر بھی میرے ساتھی (ابوبکرؓ) کو میری خاطر نہ چھوڑو گے؟ یعنی ان کو کوئی تکلیف نہ پہنچاؤ گے؟“ (بخاری ص ۵۱۵) اور انہی ابوبکرؓ کے متعلق رسول اللہ صلی اللہ تعالیٰ علیہ و اصحابہ وسلم نے فرمایا :-

”ابوبکرؓ کے مال نے مجھ کو جو نفع پہنچایا ہے کسی اور کے مال نے اتنا نہیں پہنچایا۔“ اور مزید فرمایا :-

”بے شک جان و مال کے لحاظ سے ابوبکرؓ سے زیادہ مجھ پر کسی اور کا احسان نہیں ہے۔“

سیدنا ابوبکر صدیقؓ کا خطبہ خلافت

آپ نے خلافت سنبھالنے کے بعد جو خطبہ دیا اسے صاحب البدایہ والنہایہ ص ۲۴ ج ۵ نے نقل کیا ہے اس کا ترجمہ ملاحظہ فرمائیں کہ کس طرح مختصر الفاظ میں پوری حقیقت اہم نشر کر دی ہے۔ فرمایا :-

”لوگو! میں تمہارا امیر بنا دیا گیا ہوں حالانکہ میں تم سے بہتر نہیں ہوں۔ پس اگر میں اچھا کروں تو تم میری مدد کرو اور اگر بُرا کروں تو مجھ کو سیدھا کر دو

سچائی ایک امانت ہے۔ اور جھوٹ خیانت ہے۔ تم میں جو کمزور ہے وہ میرے نزدیک قوی ہے۔ چنانچہ میں اس کا شکوہ دور کردوں گا اور تم میں جو قوی ہے وہ میرے نزدیک کمزور ہے۔ چنانچہ میں اس سے سختی لوں گا۔ جو قوم جہاد چھوڑ دیتی ہے اللہ تعالیٰ اس پر ذلت مسلط کر دیتے ہیں اور جس قوم میں بری باتیں عام ہو جاتی ہیں اللہ تعالیٰ اس پر مصیبت کو مستولی کر دیتے ہیں۔ جب تک میں اللہ اور اس کے رسول کی اطاعت کروں تم میری اطاعت کرو اور جب میں اللہ تعالیٰ اور اس کے رسول کی نافرمانی کروں تو تم پر میری اطاعت فرض نہیں۔ اچھا جائے نماز پڑھو اللہ تعالیٰ تم پر رحم فرمائے۔“

غیرت دینی

سیدنا صدیق اکبر رضی اللہ تعالیٰ عنہ کا معاملہ ایسا ہے کہ اللہ رب العزت نے انہیں بہمہ وجہ خرمیوں اور کمالات سے نوازا تھا حضرت نبی کریم علیہ السلام ارشاد فرماتے ہیں کہ میرے رب نے جو کچھ میرے سینہ میں ڈالا میں نے وہ ابوبکرؓ کے سینہ میں منتقل کر

دیا۔ — اس ایک بات ہی سے ان کی عظمت اور خرمیوں کا اندازہ ہو سکتا ہے اس کے علاوہ اللہ تعالیٰ کی بخشی ہوئی دولت اللہ کے راستہ میں خرچ کرنا اور خلیفہ و حکمران بننے کے بعد اپنی معاشی پالیسی اس طرح مرتب کرنا کہ کسی کو کسی پر فضیلت نہ تھی۔ خود اپنا مشاہرہ برائے نام تھا، قرآن کی جمع و ترتیب، مرندین و مانعین زکوٰۃ سے جنگ، رومی مقبوضات کی طرف کامیاب پیش قدمی جیسے اقدامات ایسے ہیں جن میں سے ایک ایک پر مفصل کلام ہو سکتا ہے — لیکن اس وقت صرف ایک بات پر غور فرمائیں اور وہ ہے ان کی دینی غیرت، اس لئے کہ دین اصل میں نام ہی غیرت و خود داری کا ہے۔ جس شخص میں غیرت نہیں وہ کسی کام کا نہیں۔ حضرت ابوبکرؓ کے سامنے مصائب کے پہاڑ تھے اور اس دور میں انہیں مشورہ دیا گیا کہ وہ مانعین زکوٰۃ کے سلسلہ میں ذرا نرمی برتیں کہ آخر کو یہ لوگ کلمہ پڑھتے ہیں، نماز ادا کرتے ہیں اور تمام دینی احکامات بجالاتے ہیں محض زکوٰۃ کی ممانعت کی بناء پر ان سے جنگ اور وہ بھی ایسے وقت میں مناسب نہیں۔ یہ بات کہنے والوں کو حضرت ابوبکر صدیقؓ نے سختی سے ڈانٹا اور فرمایا،

”تمہیں کیا ہو گیا جاہلیت کا دور تھا تو تم بڑے بہادر تھے، آج ایسی بزدلی کی باتیں کرتے ہو؟ یاد رکھو میری لاش مدینہ میں تنہا ہو اسے کتے نوح کھائیں تو یہ بات مجھے گوارا ہے۔ لیکن دین میں مداہنت لگنی اور نقص برداشت نہیں ہوگا۔ رسول اللہ صلی اللہ علیہ وسلم کے زمانہ میں اونٹ کی رسی بطور زکوٰۃ جو ملتی تھی۔ اسے بھی کسی نے روکا تو اس سے ابوبکرؓ تنہا جہاد کرے گا۔ اور پھر گرج کر فرمایا — ہم زندہ ہوں اور دین میں کمی کی جائے؟ ناممکن ناممکن ناممکن! یہی غیرت دینی جذبہ فدایت و ایثار، قدم قدم پر ابوبکرؓ کے لئے مشعل راہ تھا۔ انہوں نے سوا دو سال کے مختصر عرصہ میں وہ کاروائی نمایاں انجام دئے کہ ایک ایک مسئلہ پر لکھا اور بولا جائے تو دفاتر تیار ہو سکتے ہیں۔ ان کی غیرت اس طرح کام آئی کہ بیرونی دشمن سہم گئے اور اندرونی طور پر استحکام نصیب ہو گیا — کسی کو خلافت اسلامیہ اور امت کے اجتماعی مفاد کی طرف نظر اٹھا کر دیکھنے کی جرأت نہ ہوئی۔ — ان (باقی ۶ پر)

روح تصوف و سلوک

حضرت شاہ ولی اللہ دہلوی اپنی کتاب القول الجلیل میں فرماتے ہیں: جاننا چاہئے کہ سکینہ پر مداومت کرنے والے کے لئے حالات رفیعہ ہوتے ہیں جو نوبت بہ نوبت اس کو ملتے ہیں۔ لہذا سالک کو چاہئے کہ اپنے ان حالات رفیعہ کو غنیمت جانے اور یہ سمجھے کہ یہ حالات اس کی طاعات کے عند اللہ مقبول ہونے اور ان کے باطن نفس میں اثر کرنے کی علامات ہیں۔ (شفاء العلیل ص ۹۵ ترجمہ)

کرتا ہوں اس لئے کہ دیکھ رہا ہوں کہ لوگوں نے طریق کے علم و عمل کو بالائے طاق رکھ دیا ہے اور لطف یہ کہ پیری و مریدی بھی باقی ہے۔ یہ بھی عجیب بات ہے کیونکہ مرید تو اسے کہتے ہیں جو اپنی رائے اور ارادہ کو فنا کر کے کسی کامل و مکمل شیخ سے اس لئے تعلق قائم کرے کہ وہ اس کو اس کی رعوت نفس (انانیت) سے نکال کر اللہ تعالیٰ کا عارف بنا دے اور شیخ کے متعلق ابن عربیؒ اپنے زمانہ کا حال لکھتے ہیں کہ:

اب آپ سے پوچھتا ہوں کہ آپ جانتے ہیں کہ سکینہ کسے کہتے ہیں؟ میں تو یہ سمجھتا ہوں کہ آپ لوگوں میں بہت سے لوگ ایسے ہیں جو نہ سکینہ کو جانتے ہیں اور نہ صاحب سکینہ کو پہچانتے ہیں اور نہ احوال رفیعہ ہی سے واقف ہیں اور یہ اس لئے کہ آج اس طریق کو لوگوں نے بدنی سمجھ رکھا ہے۔ یعنی یہ سمجھتے ہیں کہ کسی کو پا جاؤ تو بس اس کے بدن پر گرو اسی سے کامیاب ہو جاؤ گے۔ باقی اس میں کسی چیز کے جاننے سمجھنے اور اس پر عمل کرنے کی ضرورت ہی نہیں ہے۔ میں اس بات کو اکثر کما

لہذا شیخ محقق جب اس زمانہ میں نایاب تھا تو اب ظاہر ہے کہ اس زمانہ میں جو کہ پہلے زمانہ سے یقیناً اچھا نہیں ہے شیخ کامل کے وجود کا کیا حال ہو گا۔ پھر جب شیخ ہی کا وجود نہیں ہو گا تو مرید کہاں سے آجائیں گے۔ اسی کو کہتا ہوں کہ اس زمانہ میں بیہوشی ہیں اور مرید کا پتہ نہیں۔ یا لگوں کہہ لیجئے کہ مرید بہت ہیں اور پیر کا پتہ نہیں۔ یہ کس قدر عجیب بات ہے۔ اصل یہ ہے کہ طریق سے جہالت اور دین سے عدم مناسبت کا یہ حال ہو گیا ہے کہ اس کی بھی خبر نہیں کہ طریق میں مقصود کیا ہے اور کون کون سی چیزیں غیر مقصود ہیں۔ اس نہ جاننے کا نتیجہ یہ ہوا کہ لوگوں نے مقصود کو تو چھوڑ ہی دیا اور غیر مقصود کو مقصود بنا لیا۔ اسی میں سے ایک یہ بھی ہے کہ شیخ اور پیر جو کہ وسیلہ اور ذریعہ تھا اس کو مقصود سمجھ لیا گیا۔ اور اس کے بدنی قرب کو کافی سمجھا گیا اور اللہ تعالیٰ سے صحیح نسبت اور شیخ جس نور اور دولت کا حامل ہوتا ہے اس کی جانب اصلاً توجہ نہیں رہی۔

(آداب شیخ و المرید ص ۶۷ ترجمہ)

طریق کا مقصد اور اس کا مقصد کیا ہے۔ نیز یہ کہ اس مقصد کے حاصل کرنے کا طریقہ کیا ہے اس کے متعلق حضرت شاہ صاحبؒ نے اسی کتاب میں نہایت عمدہ کلام فرمایا ہے اسی سے آپ کو سکینت کی تریف بھی معلوم ہو جائے گی جس کا ذکر میں نے ابتدا میں کیا ہے۔ اس لئے پہلے حضرت شاہ صاحبؒ کی عبارت نقل کرتا ہوں اس کے بعد اس کی مزید توضیح کروں گا۔ شاہ صاحبؒ فرماتے ہیں کہ: تمام مشائخ کے طریقوں کا مرجع یعنی مقصد و منتہی اور حیل ایک ہیست نفسانی کی تحصیل ہے جس کو صوفیہ نسبت کہتے ہیں۔ دسواں نفسانی سے مراد شہوانی نہیں ہے جو کہ روحانی کے مقابلہ میں ہوتا ہے بلکہ نفس سے مراد یہاں نفس ناطقہ انسانی ہے۔ پس ہیست نفسانی کا مطلب یہ ہوا کہ انسان کے نفس میں حاصل شدہ ایک کیفیت (اور حالت) اس لئے کہ اس کے ذریعہ بندہ کو اللہ تعالیٰ کے ساتھ نسبت اور ارتباط حاصل ہوتا ہے اسی نسبت کا ایک نام سکینہ ہے اور اسی کو نور بھی کہا جاتا ہے اور نسبت کی حقیقت یہ ہے کہ وہ ایک کیفیت کا نام ہے جو نفس ناطقہ میں حلول کر جاتی ہے جس کے سبب سے نفس کے اندر ایک

ملکی شان پیدا ہو جاتی ہے اور عالم بالا سے باطن اخذ کرنے کا ایک ملکہ پیدا ہو جاتا ہے۔ (التول الجلیل ترجمہ)

تفصیل اس کی یہ ہے کہ انسان جب طاقات، طہارات، اور اذکار وغیرہ پر مداومت کرتا ہے تو اس کی ذہن سے اس کے نفس میں ایک ایسی کیفیت پیدا ہو جاتی ہے جس کی وجہ سے اس کو ہر کام اللہ تعالیٰ کی رضا کے لئے کرنے کا ایک ملکہ راسخ پیدا ہو جاتا ہے۔ اسی ملکہ کا نام نسبت سکینہ اور نور ہے۔ اور حصول نسبت کا مطلب یہ ہوتا ہے کہ بندہ کو ادھر توجہ تمام ہو گئی اور اس کو حق تعالیٰ سے تعلق ہو گیا۔ ورنہ حق تعالیٰ کو تو بندہ سے نسبت ہوتی ہی ہے۔ جیسا کہ مولانا رومؒ فرماتے ہیں۔

ہ انتاعے بے نیکیف بے قیاس ہست رب الناس را با جان ناس یعنی حق تعالیٰ کو مخلوق کے ساتھ ایک ایسا اتصال (یعنی نسبت) حاصل ہے جس کی نہ تو کیفیت کا بیان ہو سکتا ہے اور نہ کسی چیز پر اس کو قیاس کیا جا سکتا ہے لیکن اس نسبت کے حصول کے طریقے الگ الگ ہیں اور نسبت بطور قدر مشترک کے سبھی طرق میں پائی جاتی ہے اور وہ ایک ہی ہے۔ جیسا کہ شفاء العلیل میں ہے کہ: حضور مع اللہ رنگ برنگ ہے جس کسی کو جس قدر تعلق اور محبت

اور کسر نفس کی توفیق ہوگی اسی قدر اس میں ملکہ قویہ حاصل ہوگا اور نسبتیں بے شمار ہیں چنانچہ اشغال قادیہ چشتیہ اور نقشبندیہ وغیرہ سے غرض اسی نسبت کی تحصیل ہے اور اس پر دوام و مواظبت اور اس کے اندر استغراق سے تاکہ نفس میں اس مواظبت اور توجہ دائمی سے ملکہ راسخ پیدا ہو جائے۔ تاکہ اس کے بعد پھر غفلت اور فہول کی گنجائش باقی نہ رہے۔ اور ملکہ کی وجہ سے احکام شرعیہ پر چلنا آسان ہو جاتا ہے اور ملکات سیمہ کا اثر نہیں ہونے پاتا۔ آگے شاہ صاحبؒ بطور دفع ذہل کے یہ فرماتے ہیں کہ سلاسل اربعہ میں اشغال صوفیہ سے مقصود نسبت کی تحصیل ضرور ہے لیکن حصول نسبت ان میں مختصر نہیں ہے چنانچہ فرماتے ہیں کہ:

یہ گمان نہ کرنا کہ نسبت مذکورہ کی تحصیل کا ذریعہ محض یہی اشغال صوفیہ ہیں ایسا نہیں ہے بلکہ یہ اشغال بھی تحصیل نسبت کا ایک طریقہ ہے جس طرح سے اس کے اور بھی طریقے ہیں چنانچہ ظن غالب اس فقیر کا یہ ہے کہ صحابہ اور تابعین اس نسبت اور سکینہ کو دوسرے طریقوں سے حاصل کیا کرتے تھے۔ مثلاً ایک طریق ان کا یہ تھا کہ پابندی کے ساتھ نماز پڑھتے تھے اور غلوت میں

اور کسر نفس کی توفیق ہوگی اسی قدر اس میں ملکہ قویہ حاصل ہوگا اور نسبتیں بے شمار ہیں چنانچہ اشغال قادیہ چشتیہ اور نقشبندیہ وغیرہ سے غرض اسی نسبت کی تحصیل ہے اور اس پر دوام و مواظبت اور اس کے اندر استغراق سے تاکہ نفس میں اس مواظبت اور توجہ دائمی سے ملکہ راسخ پیدا ہو جائے۔ تاکہ اس کے بعد پھر غفلت اور فہول کی گنجائش باقی نہ رہے۔ اور ملکہ کی وجہ سے احکام شرعیہ پر چلنا آسان ہو جاتا ہے اور ملکات سیمہ کا اثر نہیں ہونے پاتا۔ آگے شاہ صاحبؒ بطور دفع ذہل کے یہ فرماتے ہیں کہ سلاسل اربعہ میں اشغال صوفیہ سے مقصود نسبت کی تحصیل ضرور ہے لیکن حصول نسبت ان میں مختصر نہیں ہے چنانچہ فرماتے ہیں کہ:

تسبیحات کا اہتمام والنزام فرماتے تھے اور ان تمام امور میں خشوع و خضوع اور حضور قلب کا خاص خیال رکھتے تھے۔ نیز ایک طریقہ تفصیل نسبت کا یہ بھی تھا کہ ظاہری و باطنی (طہارات پر مداومت رکھتے تھے۔ اسی طرح لذتوں کو توڑ دینے والی چیز یعنی موت کا ہمیشہ استحضار رکھتے تھے۔ نیز اللہ تعالیٰ نے مطیعین کے لئے جو اجر و ثواب اور انعام و اکرام تیار کر رکھا ہے اور نافرمانوں کے لئے جو عذاب و شدائد مہیا کر رکھے ہیں، ان سب کو برابر پیش نظر رکھتے تھے جس کی وجہ سے لذات حسیہ سے وہ بالکل چھوٹ جاتے تھے اور ان سب چیزوں نے ان کے قلب سے عیش دنیا کا قلع قمع کر دیا تھا اسی طرح ایک طریقہ حصول نسبت کا پابندی کے ساتھ کتاب اللہ کی تلاوت اور اس کے معنی میں غور کرنا اور واعظ و ناصح کی بات بر کان دھنا اور صمیم قلب سے اس کا سننا تھا۔ اسی طرح سے حدیث شریف کے وہ مضامین جن سے قلوب میں نرمی پیدا ہو ان کا سننا بھی تھا۔ (القول الجلیل ترجمہ)

یعنی یہ کہ حضرات صحابہ کرام نسبت کی تحصیل ان ہی تمام چیزوں سے فرماتے تھے ورنہ عام طور پر یہ غلط فہمی ہو رہی تھی کہ حصول نسبت کا ذریعہ صرف مشائخ کے اذکار و مراقبات ہی ہیں۔ حالانکہ وہ بھی ایک طریقہ ہے۔ اس میں انحصار نہیں ہے۔

اس سے قبل شاہ صاحب نے فرمایا تھا کہ:

اشتغال صوفیہ سے غرض اسی نسبت کی تحصیل اور اس پر دوام اور مواظبت اور اس میں مستغرق رہنا ہے تا آنکہ نفس اس مواظبت اور مداومت سے ملکہ راسخ کسب کرے۔

اور اس کے بعد آگے چل کر فرماتے ہیں (جہاں ان امور کا ذکر کیا ہے جن کے ذریعہ حضرات صحابہ و تابعین تحصیل نسبت فرماتے تھے) کہ:

حاصل کلام یہ کہ حضرات صحابہ و تابعین اشیاء مذکورہ (یعنی اعمال شرعیہ) پر ایک کثیر مدت تک مواظبت و دوام فرماتے تھے جس کی وجہ سے ان کے اندر تقرب الی اللہ کا ایک ملکہ راسخ اور ہیئت نفسانیہ حاصل ہو جاتی تھی۔ اسی پر یہ حضرات بقیہ عمر محافظت فرماتے تھے جس کا اثر یہ ہوتا تھا کہ کیفاً وہ نسبت اور بڑھتی جاتی تھی یہی وہ نسبت ہے جو رسول اللہ صلی اللہ علیہ وسلم

سے ہمارے مشائخ کے واسطے سے متواتر چلی آرہی ہے جس میں ذرا بھی شک نہیں اگرچہ اللہ ان اس کے مختلف اور تحصیل کے طریقے رنگ رنگ ہیں۔ (القول الجلیل ترجمہ)

اس میں تصریح ہے کہ سلف ملکہ راسخ حاصل کرتے تھے اور بقیہ عمر اس پر مداومت کرتے تھے، فقط نماز روزہ پر بدون اس ملکہ کی تحصیل کے قناعت کئے ہوئے نہ تھے جیسا کہ اب ہے۔ بلکہ جب تک یہ ملکہ ان کو حاصل نہ ہو جاتا اس کی طلب میں گریما گرمی رہتی تھی اور جب یہ حاصل ہو جاتا تھا تو یہ نہیں کہ ان کو سکون ہو جائے اور وہ غافل اور سست پڑ جائیں۔ ایسا نہیں تھا، بلکہ اپنے اور باطنی میں اور زیادہ مستعد اور چاق و چوبند ہو جاتے تھے۔

۱۔ مکتب عشق کا دیکھا یہ زلال دستور اس کو چھٹی نہ ملے جس کو سبق یاد ہے حضرت شاہ صاحب یہ بھی فرماتے ہیں کہ تحصیل ملکہ راسخ متواتر اور منقول چلا آ رہا ہے جس طرح کہ نماز روزہ بلکہ کل دین منقول چلا آ رہا ہے اور فرما رہے ہیں کہ لا شک فی ذلک پس یہ قطعی اور اجماعی مسئلہ ہوا ہر قرن کا۔

اسی سلسلہ میں کہتا ہوں کہ جس طرح سے یہ نسبت رسول اللہ صلی اللہ علیہ وسلم سے مسلسل چلی آرہی ہے

اسی طرح سے اخلاق بھی رسول اللہ صلی اللہ علیہ وسلم سے متواتر چلے آ رہے ہیں۔ یعنی آپ کے اخلاق سے صحابہ متخلق ہوئے اور پھر ان سے تابعین اور پھر ان سے تبع تابعین اسی طرح مسلسل۔ لہذا جس طرح نسبت کی تحصیل ضروری ہے اسی طرح سے رسول اللہ صلی اللہ علیہ وسلم کے لئے اور بتائے ہوئے اخلاق کے ساتھ انصاف بھی ضروری ہے اور میں تو اس چیز کو بہت دنوں سے سمجھ چکا ہوں بلکہ کھلی آنکھوں سے مشاہدہ کر رہا ہوں کہ اس زمانہ میں دین اور دنیا دونوں کی فلاح حاصل کرنے کے لئے تسنن بسنتہ النبی صلی اللہ علیہ وسلم اور کوئی صورت نہیں، یعنی رسول اللہ صلی اللہ علیہ وسلم کی سنت ہی پر چل کر اور اسے اختیار کر کے آج ہمیں دنیا کی بھی فلاح مل سکتی ہے۔ ورنہ اہل دنیا پر فلاح کا دروازہ بند اور عاقبت تنگ ہو گئی ہے اور ہوتی جائے گی۔ چنانچہ آج جو لوگ فساد منزل بلکہ فساد مدینہ کے فتنوں سے مفتون ہیں۔ اور یہ دیکھ رہے ہیں کہ جس قدر عوام پریشان ہیں خواص بھی اسی طرح پریشان ہیں اور اسباب راحت کے موجود ہونے ہوئے بھی سکون معدوم ہے۔ اس سے معلوم ہوتا ہے کہ یہ ایک خدائی عذاب ہے جو مخلوق پر ان کی بد اعمالیوں کی پاداش میں مسلط کیا گیا ہے۔ لہذا اس عذاب اور فتن

سے خلاصی کی صورت اور تدبیر اور حضرات کے نزدیک جو ہو اس کو وہ جائیں مگر ہم یہ کہتے ہیں کہ یہ سارا فساد اور نظام عالم کی جملہ خرابیوں کی اصل یہ ہے کہ فلاح عالم کے خدائی اصول اور صلاح عالم کا نبوی طریق کا رشتہ ہمارے ہاتھوں سے چھوٹ گیا ہے۔ اور وہ رشتہ یہی تھا کہ علاوہ دین کے نبوی امور میں بھی رسول اللہ صلی اللہ علیہ وسلم کی سنن کے ساتھ تسنن کیا جاتا۔ چنانچہ اس کے مخاطب وہی حضرات ہیں جو رسول اللہ صلی اللہ علیہ وسلم پر ایمان رکھتے ہیں اور آپ کی تعلیمات میں آپ کی تصدیق کرتے ہیں، یہ نفل تو ثابت تھا ہی کیونکہ یہ بھی ان امور میں سے ہے جو متواتر چلے آ رہے ہیں علاوہ ازیں عقلاً بھی ہم آج اپنے حالات میں اس کا مشاہدہ کر رہے ہیں۔

نہایت افسوس ہے کہ جو چیز اس درجہ ضروری تھی وہ منورک ہی نہیں بلکہ اس کا انکار ہو رہا ہے۔ انا للہ وانا الیہ راجعون۔ نماز روزہ باقی ہے اور یہ چیزیں باقی نہیں، خون کے آنسو اس پر بہائے جائیں تو کم ہے۔ کیا صرف نماز روزہ ظاہری حضور صلی اللہ علیہ وسلم کے وقت سے چلا آ رہا ہے؟ خشک ہی۔ اس میں یہ برکات نہیں تھیں۔ یہ کیا خربلہ ہے۔ یہ کہاں سے آیا؟ علماء نے اس کی تحصیل کو ضروری نہیں سمجھا اس لئے اس کا علم اور عمل

ختم ہو گیا انا للہ وانا الیہ راجعون۔ یہاں ایک بات یہ سمجھ لیجئے کہ حضرات صحابہ حسب مراتب سب کے سب اس نسبت کے حامل تھے اور ان کا باہمی تفاضل اور ان کے درجات کا تفاوت اسی نسبت کے تفاوت سے تھا جسے جس قدر زیادہ اور قوی نسبت حاصل ہوتی تھی اسی قدر وہ افضل اور بلند اور بلند مرتبہ سمجھا جاتا تھا۔ چنانچہ یہ نماز روزہ ان کا عمل ظاہر تھا اور یہ نسبت ان کا باطن تھا اور یہ حضرات اس ظاہر و باطن دونوں ہی کے جامع تھے۔ اب صرف ظاہر دین تو کچھ ہے بھی مگر باطن اور روح ختم ہو چکی ہے۔

اور یہ جو فرمایا کہ اس نسبت کے الوان اور طرق مختلف ہوتے ہیں تو اس کے متعلق یہ سمجھئے کہ سلف میں اس نسبت کی تحصیل کا طریق احکام شرعیہ کی پابندی تھی اور خلف میں اشتغال وغیرہ اس کے لئے مقرر ہوئے مگر احکام شرعیہ ہر حال میں مقدم رہے۔

یعنی حضرات صحابہ تو اس نسبت کو مواظبت علی الصلوٰۃ و تسبیحات و مواظبت علی الطہارۃ مراقبہ موت اور ثواب مطیعین اور عذاب عاصیین کے استحضار وغیرہ سے حاصل کرتے تھے اور بعد کے مشائخ نے لوگوں کی استعداد کو ضعیف پایا۔ اور یہ دیکھا کہ محض ان امور کے کرنے سے اب یہ نسبت حاصل نہیں ہو رہی ہے تو انہوں نے

اشغال و مراقبات کا اضافہ کر دیا۔ اور ان کے ذریعہ نسبت پیدا کرنی چاہی۔ یہ تو طرق کا اختلاف ہوا۔ اور الوان کا اختلاف یہ تھا کہ مثلاً کسی نسبت میں محبت و شوق کا غلبہ ہوا اور کسی میں خوف کا کسی میں فنا کا غلبہ رہا اور کسی میں بقا کا تو بلا پر نسبت کے یہ سب الوان مختلف معلوم ہوتے تھے۔ لیکن ان سب نے ہر ہر سالک کے اندر وہی حالت پیدا کر دی جس کا نام نسبت تھا۔ چنانچہ جس میں محبت اور شوق کا غلبہ ہوا اس نے بھی مصیبت ترک کی اور اپنے تمام امور میں حق تعالیٰ کی رضا پیش نظر رکھی اور جس کے اندر خوف کا غلبہ ہوا اس نے بھی مباحی سے نفرت اور طاعت سے رغبت کی۔ یہی حال اور دوسرے الوان کا بھی ہوا۔ پس اس اختلاف کے باوجود مرجع سب کا واحد ہی رہا۔ یعنی ارتباط باللہ تعالیٰ جس کی تحصیل سب پر لازم تھی اور ہر شخص پر ضروری تھا۔ ان اشغال کے ذریعہ نسبت کی تحصیل اور اس پر مواظبت اور اس میں استغراق اس درجہ کہ نفس ملکہ راسخہ کا کسب کر لے اس لئے ضروری ٹھہرا کہ جب نفس کو ملکہ راسخہ حاصل ہو جائے گا تو پھر غفلت اور ذہول کی گنجائش باقی نہ رہ جائے گی اور اسی میں اس کی خیریت بھی ہے کیونکہ اگر ان اشغال کے ذریعہ ملکہ

حسنہ طیبہ کا کسب نہ کیا گیا جس سے کہ طاعت میں سہولت اور معصومیت سے نفرت ہو جائے تو اشغال و نیوہ میں انہماک کے سبب سے نفس ملکہ خبیثہ سے کسب کر لے گا جس سے نجات ملنی دشوار ہو جائے گی حتیٰ کہ یہ ظاہر طاعات (یعنی نماز روزہ) بھی اس کو اس سے نکال سکیں گی کیونکہ ایک طرف تو وہ یہ سب طاعات بھی کرتا رہے اور دوسری جانب اس کے نفس میں یہ ملکہ خبیثہ بھی موجود رہے گا جس سے خلاصی آخرت ہی میں ہو سکے گی۔

مذکورہ بالا تفصیل سے نسبت کی توفیح اور اس کی ضرورت آپ کو معلوم ہو گئی، نیز آپ کو یہ بھی معلوم ہو گیا کہ اسی نسبت کا دوسرا نام سکینہ بھی ہے۔ یہ مشائخ کی اصطلاح ہے۔ باقی علماء ظاہر بھی جو معنی نسبت سکینہ کے بیان کرتے ہیں وہ اسی کے قریب قریب ہے۔ چنانچہ صاحب روح المعانی فانزل اللہ سکینتہ کے تحت لکھتے ہیں کہ وہی الطمانینہ التی یسکن عندها القلوب یعنی سکینہ اس اطمینان کا نام ہے جسے پا کر قلوب سکین حاصل کریں اور پھر کچھ دور کے بعد باب الارشادہ میں لکھتے ہیں کہ:

حق تعالیٰ کے ارشاد شد انزل اللہ سکینتہ علی رسولہ و علی المؤمنین میں سکینہ جو آیا ہے اس کے متعلق بعض مفسرین یہ

پھر کہے۔ اور ایک قول یہ ہے کہ سکینہ اسے کہتے ہیں کہ انسان اپنے محفوظ کو فنا کر کے بقاء اللہ حاصل کر لے۔

(روح معانی ج ۱، ترجمہ)

اور جس طرح سے حضرت شاہ ولی اللہ نے حضرات صحابہ و تابعین کے سلوک کا طریقہ اور تحصیل نسبت کے طرق اور ان کی تفصیل بیان فرمائی ہے۔ اسی طرح سے حضرت مولانا رشید احمد گنگوہی نے بھی نسبت احسان کے معنی بیان کئے ہیں۔ چنانچہ فرماتے ہیں کہ:

ہستی مطلق کو ہر دم خیال میں پرورش کرنا اور بلا کیف حاضر موجود جان کر حیا و شرم کے ساتھ بندہ مطیع رہنا مقصد اصلی ہے اور یہی احسان ہے۔ باقی نوائد۔

اسی سلسلہ میں آگے صحابہ و تابعین کا سلوک بیان کرتے ہوئے فرماتے ہیں کہ:

سنو! کہ سلوک صحابہ و تابعین و تبع تابعین میں تحصیل احسان اور اپنا بندہ ناچیز پر اختیار ہونا اور من کل الوجہ محتاج ذات غنی کا اور حضور اس کردگار بے نیاز محسن عباد کا ہونا تھا۔ بندگی در بندگی، عجز در عجز، توکل در توکل، ہمت اطاعت و جان و مال بازی فی رضا المولیٰ اس کا ثمر تھا نہ استغراق تھا نہ فنا تھی۔ مشاہیر نے دوسرا راستہ

نکالا کہ جس سے ربط حادث بالخلق کی کیفیت معلوم ہو جائے۔ سو بند مجاہدات معلوم ہوا کہ سب مخلوقات اعلیٰ سے اخس تک اپنے خالق سے مربوط اور اس کے وجود سے موجود ہیں۔ بوجہ ذات وجود یا بوجہ ذات شہود علی خلاف بینہم۔ پس اس ربط کے شہود کا نام جذب رکھا گیا اور انتہا راہ جذب اس نسبت کے اثبات پر ہے۔ پس جذب کے معنی و بوع السالك الى الحقیقة الحقائق واصل الاشیاء۔ اور اس میں افتاء اپنا اور اپنے علم و ثابت کا کر دینا مقرر ہوئے۔

اس راہ جذب کو جو حضرات مشائخ نے طے کیا اس کے بیان سے زبان عاجز ہے۔ گویا وہ کمالات اب کا انقضا ہو گئے۔ جس طرح سالک مجاہدہ کر کے مقام طے کرے ہنوز اس کے آثار کے سوا ان کمالات سے کوئی مناسبت نہیں ہوتی ان کا حوصلہ ملکہ ملکہ اعلیٰ سے ناشی تھا اب ملا اسفل سے بھی پوری مناسبت نہیں۔ مع ہذا راہ جذب ہے درگاہ (یعنی جذب طریق ہے مقصد نہیں اس لئے) بعد طے راہ جذب کے وہی طریقہ صحابہ کے عبدیت کا مقام ہے اختیار کرنا و عبادت و عاجزی کا معاملہ کرنا واجب

ہوتا ہے۔

(مکتوبات رشیدیہ ص ۱۸) حضرت گنگوہی نے صحابہ کے سلوک کی جو تفصیل بیان فرمائی بہت خوب ہے اس میں کس کو کلام ہو سکتا ہے۔ بلاشبہ حضرات صحابہ کا یہی حال تھا، لیکن حضرت نے یہ جو فرمایا کہ وہاں نہ استغراق تھا نہ فنا تھی تو اس کی کچھ توضیح کرتا ہوں وہ یہ کہ یہ صحیح ہے کہ جس نوع کا استغراق اور فنا متاخرین کو حاصل ہوا حضرات صحابہ کا یہ فنا اس قسم کا نہ تھا۔ لیکن اس کا یہ مطلب بھی نہیں کہ وہ حضرات فنا سے عاری تھے۔ ایسا نہیں تھا۔ ان حضرات نے بھی اپنے آپ کو کامل طور پر فنا کر دیا تھا۔ لیکن ان کے فنا میں شک نہ تھا کہ بالکل ہی مغلوب الحال اور متفرق ساتھ تھا۔ پورے فانی اور پوری طرح باہوش۔ اور بعد کے لوگوں میں یہ جامعیت نہ تھی بلکہ ان کے فنا میں سکر بے انداز تھا۔ آپ کے سامنے صحابہ کے فنا کی ایک مثال بیان کرتا ہوں۔ وہ یہ کہ حضرت زبید بن حارثہ جو رسول اللہ صلی اللہ علیہ وسلم کے متبقی تھے ان کا نکاح حضرت زینب سے ہوا تھا۔ لیکن مزاج کی موافقت نہ ہوئی اور حضرت زبید نے حضور سے شکایت کی اور کہا کہ میں ان کو چھوڑنا چاہتا ہوں۔ حضور نے منع فرمایا اور یہ فرمایا کہ اس نے میری خاطر سے اور اللہ اور

رسول کے حکم سے تم کو اپنی طبیعت کے خلاف قبول کیا ہے اس لئے آپ چھوڑ دینے کو وہ اور اس کے عزیز اپنی دوسری ذلت سمجھیں گے۔ اس لئے خدا سے ڈرو اور جہاں تک ہو سکے نباہ کی کوشش کرو۔ لیکن موافقت نہ ہونی تھی نہ ہوئی اور آٹے دن جھگڑے اور قیصے پیش آتے رہے۔ ادھر اللہ کو یہ منظور تھا کہ جابلانہ رسم یعنی اپنے لے پالک کی بیوی کے ساتھ نکاح نہ کر سکتا اس کو اپنے پیغمبر کے ذریعہ سے علی طور سے ہم کر دے تاکہ مسلمانوں کو آئندہ اس مسئلہ میں کسی قسم کا توفش باقی نہ رہے اس لئے جب زید نے ان کو طلاق دے دی اور عدت گزر گئی تو اللہ تعالیٰ نے حضرت زینبؓ کا نکاح حضور صلی اللہ علیہ وسلم سے آسمان ہی پر کر دیا جس کا ذکر اس آیت میں ہے۔ فلما قضی زید منها وطراً زوجنا لکھا لیکلا یکون علی المؤمنین حرج فی ازواج ادعیائہم اذا قضوا منہن وطراً وکان امر اللہ مفعولاً۔ یعنی پھر جب زید کا اس سے جی بھر گیا تو ہم نے آپ سے اس کا نکاح کر دیا تاکہ مسلمانوں کو اپنے منہ بولے بیٹوں کی بیویوں کے نکاح کے بارے میں کوئی تنگی نہ رہے جب وہ ان سے اپنا جی بھر چکیں اور خدا کا یہ حکم تو ہونے والا تھا ہی۔

(بیان القرآن ص ۹۶)

اس آیت کے نازل ہونے

کے بعد آپ حضرت زینبؓ کے پاس تشریف لے گئے اور ان کو یہ آیت سنائی اور پھر اس کے بعد ان کا شمار ازواج مطہرات میں ہونے لگا۔ یہ واقعہ صحابہ کے سامنے پیش آیا اور اپنی نوعیت کا پہلا واقعہ تھا اور اس میں شک نہیں کہ عجیب واقعہ تھا مگر وہ حضرات اپنے آپ کو رسول اللہ صلی اللہ علیہ وسلم میں اس طرح فنا کر چکے تھے کہ اس کے متعلق زبان سے کچھ کہنا تو درکنار کسی کو خطرہ اور وسوسہ کے درجہ میں بھی کوئی خیال نہیں گزرا اس کی کوئی نظیر غیر معجالی میں تو مل ہی نہیں سکتی۔

اب اس سے بڑھ کر کیا تھا ہوگی کہ اپنی رائے کو اللہ اور رسول کی رائے اور ارادہ کے بالکل تابع کر دیا تھا اور فنا سے مراد حضرات مشائخ کی بھی ارادہ ہی کا فنا ہوتا ہے یا رذائل کا فنا ہوتا ہے۔ چنانچہ یہاں ان دونوں ہی کا بے مثال ثبوت موجود ہے۔ اسی طرح حضرت گنگوہیؒ نے جذب (یعنی نسبت) کے معنی یہ بیان فرمائے کہ رجوع السالک الی حقیقۃ الحقائق واصل الاشیاء اور اس کے بعد یہ فرمایا کہ اس میں افتاء اپنا اور اپنے علم و انانیت کا کر دینا مقرر ہوئے۔ نہایت عمدہ بات فرمائی۔ بلاشبہ نسبت میں فنا علم اور فنا ارادہ تو ہونا ہی ہے اس کے ساتھ ساتھ ذہنی تعلقات سے بھی دل سرد ہو جاتا ہے اور سالک

کا مطلوب صرف ذات باری اور رضائے باری تعالیٰ ہو جاتا ہے۔ اس مضمون کو حضرت خواجہ محمد مصوم قدس سرہ خلعت الرشید حضرت امام ربانی مجدد الف ثانی قدس سرہ نے اپنے مکتوبات میں خوب خوب بیان فرمایا ہے اور اس میں شک نہیں کہ طریق کو سالک کی نگاہوں میں محبوب کر دینے اور اس کی صورتوں کو برداشت کرنے اور حق تعالیٰ کی طلب میں سالک کو کھڑا کر دینے کا ان بزرگ کو خاص ملکہ حاصل ہے۔ فنا کے مضمون کو تو اس دکش عنوان سے بیان فرماتے ہیں کہ بس انسان کمر ہمت باندھ کر میدان میں کود ہی پڑے۔ چنانچہ مکتوب بست و دوم مکتوبات جلد سوم میں صوفیائے کرام کے طریق کی مدح فرماتے ہوئے تحریر فرماتے ہیں کہ:

اللہ تعالیٰ تم کو جمعیت خاطر کے ساتھ بعافیت رکھے اور شریعت محمدی و سنت نبوی علیہ السلام پر مستقیم و مستقیم رکھے اور نبوی تعلقات سے دور اور ماسوی اللہ کے علائق سے نفور رکھے اور اپنے قرب و معرفت کے سراپردہ کے ساتھ انس و محبت بخشے یہ سمجھ لو کہ اللہ تعالیٰ کا یہ قرب خاص جس کا نام نسبت ہے) یہ چیز اس عالم اسباب میں حضرات صوفیہ علیہ ہی کے طریق پر چلنے سے حاصل ہو سکتی ہے چنانچہ ان بزرگوں

نے حق جل و علا کی محبت میں نہ اپنے کو دیکھا اور نہ غیر کو بلکہ سب سے یک لخت نالی ہو گئے اور عشق مولیٰ میں اپنے نفس کو بلکہ سارے ہی جہان کو چھوڑ دیا اور ماسوی اللہ کو اللہ کے راستے میں خیر باد کہہ کر خود کو ان کے ساتھ واصل کر لیا۔ اس طرح سے کہ اب اگر کسی سے تعلق رکھتے ہیں تو اسی سے تعلق رکھتے ہیں اور کسی سے واصل ہیں تو اس سے واصل ہیں چنانچہ ان حضرات کے ہاں کو ماسوی اللہ سے ایسا انقطاع کلی ہو جاتا ہے کہ اب اگر ماسوی کو سالہا سال یاد کریں تب بھی یاد نہ آئے۔ اسی طرح نفس کی انانیت اور رعوت سے ایسا نکل جاتے ہیں کہ اب اس کے بعد لفظ انا کا استعمال بھی ان کو شرک معلوم ہوتا ہے۔ یہ وہ لوگ ہیں جنہوں نے اللہ تعالیٰ سے جو عہد باندھا تھا اس کو سچ کر دکھایا اور یہ وہ لوگ ہیں جنہیں تجارت اور بیع اللہ تعالیٰ کے ذکر سے مشغول نہیں کرتی۔ خدا وندا تو مجھے بھی اسی قوم میں سے کر دے یا کم از کم ان کی زیارت کرنے والوں ہی میں سے بنا دے کیونکہ ان دو کے علاوہ تیسری قوم میں ہونے کی

طاقت نہیں رکھتا اب جو شخص کہ طریق میں داخل ہونے کی ہوس رکھے اور طلب خدا کا بیج اپنے دل میں بونا چاہے تو اس کو لازم ہے کہ تمام چیزوں کو ترک کر کے مشائخ طریق کی صحبت اختیار کرے اور لوازم طلب کے آگے اپنی جان نثار کر دے اور جس جگہ سے بھی اس دولت کی خوشبو اس کے مشام جان میں پہنچے اس کی تحصیل کے درپے ہو جائے کسی نے خوب کہا ہے۔ اب اس کے بعد مصلحت کا راس میں سمجھتا ہوں کہ مے خانہ کے دروازہ پر جا پڑوں اور خوشی خوشی وہیں ایام گزار دوں۔

وہ فی ہذا المعنی
مصلحت دیدن آفت کہ یاراں ہمہ کار
بگذارند دھم طرہ یارے گہ زند
(مکتوبات ص ۳۰ ترجمہ)

ایک دوسرے مقام پر قبض و بسط پر جو کہ سالک کے احوال میں سے ہیں اور طریق کے ارکان میں سے ہیں کلام کرتے ہوئے نسبت کے متعلق فرماتے ہیں کہ کبھی اس کا ضعف سالک کے قبض کا سبب ہو جاتا ہے۔ چنانچہ فرماتے ہیں کہ:

کبھی ایسا ہوتا ہے کہ قبض کا منشاء نسبت باطنی کا ضعف بن جاتا ہے۔ کیونکہ نسبت جب قوی نہیں ہوتی تو کبھی اس کا

ظہور ہوتا ہے تو کبھی وہ مستور ہو جاتی ہے بالخصوص اس حالت میں جبکہ اپنے شیخ سے صوری اور ظاہری بعد بھی ہو۔ چنانچہ جب تک نسبت کا رسوخ نہ ہو جائے یعنی وہ ملکہ نہ بن جائے اس سے پہلے شیخ سے جدائی اس قسم کے ضعف کا سبب بن جاتی ہے۔ یعنی جب شیخ کی خدمت میں ہے گا تو نسبت میں قوت محسوس ہوگی اور جدا ہونے میں اس میں ضعف ہو جائے گا، اس کا علاج رہبر کامل کی صحبت اور اس کی توجہ ہے تاکہ نسبت قوی ہو کر ملکہ راسخ ہو جائے اور سالک فنا کی حد تک پہنچ جائے۔

(مکتوبات مصومیہ ص ۱۶۲ ترجمہ)

اس کے بعد توجہ شیخ اور محبت کامل کو مدار کار یعنی حصول نسبت اور ذریعہ تقویت نسبت قرار دے کر اس پر نہایت ہی زور دار کلام کیا ہے اور یہ بتایا ہے کہ نسبت کسی صاحب نسبت ہی سے حاصل ہو سکتی ہے۔ چنانچہ فرماتے ہیں کہ:

مرشد کامل کی توجہ دوری صورت میں بھی جبکہ کسی معصیت اور لغزش کے سبب نسبت میں تاریکی آجائے نافع ہوتی ہے اس لئے کہ شیخ کامل کی توجہ ایسی چیز ہے کہ اگر ظلمات و کمورات کے پہاڑ

کے پہاڑ ہر طرف سے نمودار ہو جائیں تو ان کو بھی مرید صادق سے دفع کر کے اس کے باطن کی تطہیر کر سکتی ہے۔ اسی طرح سے شیخ کی یہ توجہ سالک کے لئے حالت قبض میں بھی مفید ہے چنانچہ بہت جلد اس میں بسط پیدا کر کے ترقی کا راستہ اس پر کھول سکتی ہے۔

حاصل کلام یہ ہے کہ مدارکار وہ محبت اور وہ توجہ ہے جو کہ محبت یعنی عقیدت اور سپردگی کے ساتھ جت ہو جائے یعنی سالک کی جانب سے محبت اور اگلی ہو اور شیخ کی جانب سے توجہ۔

چنانچہ تنہا محبت بدون توجہ شیخ کے بھی رہبر بن سکتی ہے یعنی نافع ہو سکتی ہے۔ اور ترقی دے سکتی ہے مگر محض ترقی شیخ بدون محبت طالب کی کچھ زیادہ نفع بخش نہیں۔ یہ محبت ہی کا کرشمہ ہے کہ وہ تنہا شیخ کی توجہ باطنی کو جذب کر لیتی ہے اور اس کے مخصوص کمالات کو اپنی جانب کھینچ لیتی ہے اور فنا فی الشیخ بلکہ فنا فی اللہ کا مقام حاصل کر دیتی ہے۔ اور اگر صفات مذکورہ یعنی محبت و توجہ جانبین سے ظاہر ہوتی ہیں تو اب حصول نسبت کے بعد

امید قوی ہو جاتی ہے کہ ترقی کا درجہ تکمل جلد ہی اور جلد ہی منزل مقصود تک رسائی حاصل ہو جائے اور سالک راستہ ہی میں نہ رہ جائے۔ (ص ۱۶۵)

پس اس طریق میں سالک کے توقف کا سبب اور اس کے حق میں مانع اور سد راہ کوئی اور چیز نہیں ہے بجز سالک کی سستی کے چنانچہ جو طالب صادق کسی کامل کی صحبت میں پہنچ جائے اور وہ تمام شرائط پالائے جنہیں اکابر طریق نے مقرر کیا ہے تو امید ہے کہ ضرور بالضرور وصل ہو جائے۔

(مکتوبات معصومیہ ص ۱۶۲ ترجمہ)

اس میں اس امر پر تنبیہ فرمائی کہ شیخ کامل کو پا کر بھی الگ سالک کامیاب نہیں ہو رہا ہے تو سمجھنا چاہیے۔ کہ خود اس کے اندر کوئی علت اور مانع موجود ہے۔ اور علی العلوم وہ مانع طالب کی کاہلی اور سستی اور اس کا شرائط طلب کا نہ بجا لانا ہوتا ہے۔ ایک اور مقام پر سلوک کا مفقود بیان کرتے ہوئے فرماتے ہیں کہ:

بیر و سلوک سے مقصود پیر بننا اور مرید بنانا نہیں ہے بلکہ وظائف بندگی کا اس طرح سے ادا کرنا ہے کہ نفس کی آمیزش اور منازعت باقی نہ رہے۔ اسی طرح سے طریق کا مقصود

نیستی اور گمنانی کی تحصیل اور نفس کی سرکشی اور خود رائی کو دور کرنا ہے اس لئے کہ معرفت کا حصول اسی کے ساتھ وابستہ ہے۔ اور جب ایسا ہے تو جو شخص ایسے شخص کی جانب رجوع ہو اور اس سے تعلق کا اظہار کرے تو اس نے گویا اس کو حق تعالیٰ کی جانب سے پھیر کر اپنی جانب مشغول کر لیا اور جو شخص ایسے شخص کی جانب رجوع نہیں کرتا تو وہ اس کو حق تعالیٰ کے ساتھ رہنے کا موقع دیتا ہے لہذا اس کا شکر گزار ہونا چاہئے۔

اے اللہ تو ساری مخلوق کو مجھ سے برگشتہ کر دے ایسا کہ وہ میری جانب رخ ہی نہ کریں اس طرح سے مجھے تمام دنیا والوں سے یکسو فرادے۔

(مکتوبات معصومیہ ص ۱۶۸ ترجمہ)

دیکھئے یہاں حضرت خواجہ معصوم رحمۃ اللہ علیہ یہ جو فرما رہے ہیں کہ بیر و سلوک سے مقصود وظائف بندگی کا اس طرح ادا کرنا ہے کہ نفس کی آمیزش اور منازعت باقی نہ رہے۔ یہ سبب ہی کی تعبیر ہے جس کا دوسرا نام نسبت ہے جیسا کہ میں نے روح المعانی سے سکینہ کی تعریف یہی بیان کی تھی کہ سکینہ اس فوت قلبیہ کا نام ہے جس میں طاعت کی آمیزش ہو ایسی کہ احکام الہیہ سننے

کے بعد انسان کے نفسانی تقاضے ختم ہو جائیں اور جو چیز بھی ظاہر ہو وہ نفس معارفہ نفس کے انسان اس پر راضی ہو۔

اس سے معلوم ہوا کہ بیر و سلوک سے مقصود اور اس کا منتہی انحصار نسبت ہی ہے اور جب کسی میں یہ چیز محفل ہو جاتی ہے تو پھر وہ شخص خود کو فنا ہی کر دیتا ہے اور اسی میں انسان کی خیریت ہے اور یہی اس کا سب سے بڑا کمال ہے جیسا کہ خواجہ محمد معصوم رحمۃ اللہ علیہ ایک مقام پر لکھتے ہیں کہ:

امید کرتا ہوں کہ برادر عزیز بھی بخیریت ہوں گے اور ظاہری و باطنی جمعیت کے ساتھ متصف نیز الفاظ سے معنی میں اور ظل سے اصل کی طرف آگئے ہوں گے کیونکہ ظل سے اصل کی جانب شاہراہ لگی ہے۔ باقی اصل تک پہنچنے میں جو چیز ہے وہ ظل کا خود اپنی طرف توجہ کرنا اور اصل سے اعراض کرنا ہے اور بیر و سلوک کے ذریعہ بلکہ ایوں کہنا چاہئے کہ حق تعالیٰ کی عنایت ازل کے سبب سے سالک کی توجہ ظل سے ہٹ کر جانب ہو جائے اور بجائے اعراض کے اصل کی جانب اقبال ہو جائے تو سمجھنا چاہئے کہ سعادت کا رشتہ ہاتھ لگا۔ اور سالک نے مضبوط کر لے کو ہاتھ سے پکڑ لیا۔

جب تم نے یہ معلوم کر لیا کہ کس کے ظل ہو اور تمہاری اصل کون ہے؟ تو بس اب تم فارغ ہو گئے مرجاؤ چاہے زندہ رہو مقصود حاصل ہے۔

ظل جب اصل سے مل جاتا ہے اور اس کے ساتھ پیوست ہو جاتا ہے تو سالک اپنے اندر اضلال استملاک اور فنا اور نیستی کی کیفیت محسوس کرتا ہے اور یہ چیز اس کے حق میں کمال ہے اس لئے کہ سالک کا کمال ہی سلب کمال میں ہے اور اس کی خیریت ہی عدم خیریت میں ہے۔ معرفت جس چیز کا نام ہے وہ اسی فنا سے وابستہ ہے اور قرب اسی انتفاء سے ملا ہوا ہے۔ اللہ تعالیٰ کی تجلی جب کسی چیز پر ہوتی ہے تو وہ اس کے سامنے پست اور خاضع ہو جاتا ہے۔

اس فنا اور نیستی کے بعد نفس کے اندر اس بات کی استعداد پیدا ہو جاتی ہے کہ اس کو اپنے پاس سے زندگی بخشیں اور اپنے اخلاق کے ساتھ اس کو متعلق بنا دیں۔ خود ہی ارشاد فرمایا ہے کہ جس کو میں قتل کر دوں تو میں ہی اس کا خون بہا ہوں اور پھر اس کے بعد اس شخص کو فنا کی تکمیل کے لئے مقرر فرما دیتے ہیں۔ دیکھو ارشاد فرماتے ہیں کہ

”ایسا شخص جو پہلے مردہ تھا ہم نے اس کو زندہ بنا دیا اور ہم نے اس کو ایک ایسا نور دیا کہ وہ اس کو لئے ہوئے آدمیوں میں چلتا پھرتا ہو۔“ چنانچہ اس آیت میں اسی شخص کے حال کی خبر ہو۔ اب اس وقت جا کر اس کے حق میں نعمت تمام ہوتی ہے اور خلافت کے معنی کا ظہور ہوتا ہے یہ دولت اور سلطنت کا کام ہے اور ایک منصب عظیم ہے۔ دیکھا چاہئے کہ کب اور کسے عنایت فرماتے ہیں۔

دیکھئے اس سے معلوم ہوا کہ خلافت باطنی کس قدر عظیم منصب ہے اور اس کے کتنے شرائط ہیں اب منصب تو لینا چاہتے ہیں لیکن شرائط و آداب نہیں اختیار کرنا چاہتے۔ صحیح طور پر مرید بھی نہیں ہونے اور پیر بن جانا چاہتے ہیں۔

خدا بہرین تفاوت رہ از کجا ست تا بجایا

”اے بیٹے! جب تو اس کو اچھے منہ اور شکلوں میں دیکھے اور تو اس کو پیار کرے تو یہ حُب ناقص ہے اور اس پر تجھ کو عذاب ہوگا درست اور صحیح وہ حُب ہے جو تبدیل نہ ہو اور وہ یہ ہے کہ تو اس کو اپنی دل کی آنکھوں سے دیکھے اور اسی کو سچے روحانیوں کی محبت کہتے ہیں۔“

نصائح غوث اعظم (م)

اسلام میں عورت کا مرتبہ

خلیل احمد لودھروی، کراچی

اسلام سے قبل تمام اقوام عالم میں عورت کو نہایت بے بسی اور مظلومیت کے ساتھ زندگی بسر کرنی پڑتی تھی۔ اس کا درجہ جانوروں سے بھی بدتر سمجھا جاتا تھا اس کو برے برے ناموں سے پکارا جاتا تھا۔

احترام کی بجائے اس کے ساتھ ذلت آمیز اور ناروا سلوک برتا جاتا تھا۔ جانوروں کی طرح اس کی خرید و فروخت جاری تھی۔ عورتیں شوہر کے مرنے کے بعد ترکہ کی طرح وراثت میں تقسیم ہوتیں اور خود ہر قسم کی میراث سے محروم رہتیں تھیں۔ لوگ ان کے مالوں کے مالک بن جاتے وہ کسی کے مال کی مالک نہ بن سکتیں تھیں۔ چنانچہ رومی سلطنت جو بہت بڑی سلطنت تھی اور مذہب عیسائیت کا مرکز تھی تہذیب و تمدن کے لحاظ سے خاص اہمیت کی حامل تھی۔ وہاں کی ایک بہت بڑی مذہبی جماعت کا فیصلہ تھا کہ عورت ایک ناپاک حیوان ہے جس میں روح انسانی نہیں ہے۔ اس لئے اس کو عبادتوں میں شامل نہ کیا جائے۔ انجیل مقدس کی تلاوت بھی عورتوں پر حرام کر دی گئی تھی رسچاؤن مصنفہ مولانا محمد ابراہیم ایم اے

دوسرا فیصلہ یہ تھا کہ عورت کا منہ کتے اور اونٹ کی طرح باندھ دینا چاہیے تاکہ وہ ہنس نہ سکے کیونکہ وہ شیطان کا ایک جال ہے۔ چنانچہ کتاب مقدس میں بھی لکھا ہے عورت موت سے زیادہ تلخ ہے اسلام سے قبل لوگوں میں چند عقائد اور خیالات بھی عورت کے بارے میں موجود تھے۔ کہ عورتیں مردوں کی طرح غیر فانی روح نہیں رکھتیں۔ عورتوں کو تعلیم دینا بھی جائز نہیں۔ عورتوں کی عبادت قبول نہیں ہوتی۔

بعض فرنگی حلقوں کا عقیدہ تھا کہ عورت کا شمار حیوانوں اور شیطانوں میں ہے۔ وہ انسانی گروہ میں سرگز داخل نہیں۔ انہیں ناسد خیالات اور عقائد کی بنا پر وہ عورتوں کو ہر قسم کی آزادی اور مذہبی معاملات سے دور رکھتے تھے۔ عورتوں کو نہ قومی معاملات میں حصہ لینا جائز ہوتا تھا اور نہ اصلاحی و علمی کاموں میں بعض اقوام میں باپ کے لئے یہ بھی جائز تھا کہ وہ اپنی بیٹی کو فروخت

غرضیکہ اسلام نے عورت کو مظلومیت اور محکومیت سے نکال کر آزادی کی زندگی بسر کر سکے۔

اسلام نے احکام شرعیہ کا پابند مرد و عورت دونوں کو بنایا۔ مردوں کی طرح عورتوں کے لئے بھی جنت کی بشارت اور دوزخ کا کھٹکا ہے۔ قرآن پاک میں کئی مقامات پر بلا امتیاز مرد و عورت دونوں کو یکساں مخاطب فرمایا گیا ہے۔ بداعمالی پر سزا اور نیک اعمال پر اجر کا وعدہ فرمایا گیا ہے۔ مذہبی و قومی کاموں میں بھی عورت کو اسلام نے شرکت کی اجازت دی ہے تاریخ اسلامی شاہد ہے کہ عورتیں مذہبی و قومی کاموں میں حصہ لیتی تھیں۔

چنانچہ عورتیں جہاد میں بھی شریک ہوئی ہیں۔ اور رسول کریم صلی اللہ علیہ وسلم نے ان کو مال غنیمت میں سے حصہ بھی عطا فرمایا ہے۔ جنگ میں پانی پلانا کھانا پہنچانا زخمیوں کے مرہم بچہ کرنا وغیرہ کام انہوں نے سر انجام دیئے ہیں بعض عورتوں نے تو شمشیر زنی بھی کی ہے۔ تعلیم دین اور تبلیغ دین میں انہوں نے بڑھ چڑھ کر حصہ لیا ہے اہل بیت المؤمنین رضوان اللہ علیہم نے جو تبلیغ دین کا کام کیا ہے وہ کسی سے پوشیدہ نہیں ہے۔ چنانچہ ام المؤمنین حضرت عائشہ رضی اللہ عنہا بہت بڑی عالمہ تھیں آپ سے ہزاروں طلبہ علم حدیث نے روایات اخذ کیں صحابہ کرامؓ مشکل مسائل میں آپ کی طرف رجوع کیا کرتے تھے اور آپ سے پوچھا کرتے تھے۔ مسائل فقہ کا ایک بڑا حصہ آپ کے واسطے سے ہمارے پاس پہنچا ہے۔ ام المؤمنین حضرت عائشہؓ کو علم حدیث و تفسیر قرآن اور علم فقہ کے علاوہ علم ادب و شاعری اور علم طب میں بھی کافی دسترس حاصل تھی۔

موجودہ دور میں اعتراض کیا جاتا ہے کہ اسلام نے عورت کو پردہ کی زنجیر میں جکڑ کر رکھ دیا ہے اس کو ملکی و سیاسی اور دیگر انتظامات میں دخل کی اجازت نہیں دیتا۔ یہ عدل اور آزادی کے خلاف ہے۔ لیکن یہ اعتراض ازمنہ تہا پالغوی ہے کیونکہ عورت کی عفت و عصمت اسلام کی نظر میں بہت قیمتی شے ہے اور وہ اس کی عزت کو محفوظ رکھنا چاہتا ہے اور یہ صرف اس وقت ہو سکتا ہے جب کہ عورت پردہ میں رہے۔

آج ہم دیکھتے ہیں کہ دنیا میں جو قومیں مذہب ہونے کی دعویٰ اور بے پردگی کی داعی اور اس پر عمل پیرا ہیں ان میں عورت کی عزت و عصمت محفوظ نہیں کھلا عورت کی عزت لوٹی جاتی

ہے۔ شریف عورتوں کے لئے زندگی گزارنا مشکل ہو گیا ہے۔ ایسی آزادی جس میں عورت کی عزت محفوظ ہو نہ عفت نہ مذہب کی پابندی ہو نہ اصول کی۔ نہ شرم ہو نہ حیا یقیناً ایسی آزادی پسند نہیں کرتا بلکہ اس کو سختی کے ساتھ روکتا ہے۔ ان سب سے بدکاریوں اور خرابیوں سے بچنے کے لئے اسلام نے بہترین علاج بتلایا کہ عورت گھر کے اندر رہے گھر سے باہر بغیر پردہ کے نہ جائے چنانچہ اللہ تعالیٰ نے فرمایا۔ وَصَرْنِ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ۔ اور تم اپنے گھروں میں قرار سے رہو اور مت پھر و جاہلیت کا پھرنا۔ اس آیت میں اگرچہ خطاب ازواج مطہرات بنی کریم صلی اللہ علیہ وسلم کو ہے لیکن اس حکم میں سب مسلمان عورتیں داخل ہیں جیسا کہ علماء مفسرین نے تصریح کی ہے۔ بعض چیزوں میں اللہ تعالیٰ نے مرد عورت پر فوقیت دی۔

جب طلاق و نکاح اور نظام ملکی چلانا وغیرہ اس لئے کہ مرد میں بہ نسبت عورت تدبیر اور فہم اور صبر زیادہ ہے اسی وجہ سے اس پر اہل و عیال کا نفقہ واجب ہے کیونکہ مرد میں معاش حاصل کرنے اور اہل و عیال کی حفاظت کرنے کی قوت عورت کے مقابلہ میں زیادہ ہوتی ہے۔ اور یہ فوقیت جو اسلام نے مرد کو دی فطرت کے عین مطابق ہے غرضیکہ عورت جو مظلومانہ زندگی بسر کر رہی تھی۔ اسلام نے اسے آزادی کی زندگی بسر کرنے اور عزت کی زندگی گزارنے کے لئے گھر میں رہنے کی تلقین کی۔ اور اسے کھویا ہوا مرتبہ واپس دلایا۔ یہ بات کسی منصف مزاج سے پوشیدہ نہیں ہے کہ اسلام نے عورت کو جو مقام اور مرتبہ دیا وہ دنیا کے کسی مذہب نے نہیں دیا عورت اسلام میں رہ کر آزادانہ اور باعزت زندگی بسر کر سکتی ہے۔ دنیا کی مذہب اقوام جتنی عورت کو اس کے حقوق دہی کے بارے میں کوشش کریں اور آئین بنائیں۔ اسلام کی ہمسری قطعاً نہیں کر سکتیں۔

مازترجم ۱۵ پیسے کے ٹکٹ برائے موصولہ اک بھیج کر مفت طلب کریں جلی سائز ناظم انجمن فہم الدین شیرانوالہ گبرٹ لاہور

جواب طلب امور کے لیے واپس لفافہ یا ٹکٹ صرف ورجیجیں۔

سخاوت اور سخی

عبدالباسط جلالیہ

جو دو سخا ایک طبعی چیز ہے، نسل انسانی کے جن افراد میں یہ صفت پائی جاتی ہے، وہ خدا کی پیدا کردہ حسین و جمیل کائناتیں و خشنودہ ستارے کی حیثیت کے حامل ہوتے ہیں۔ بہت سے مفید امور کا تعلق سخاوت سے ہے۔ کتنے دینی مدرسے، مسجدیں اور اوقاف نقش عالم میں اسی سخاوت کی وجہ سے، سورج کی مانند فیض رسانی کا سبب بنے ہوئے ہیں۔ اگر یہ صفت نایاب ہوتی تو بہت سے کارہائے غیر محفل ہو کر رہ جاتے۔

سخاوت کی فضیلت | حدیث میں آتا ہے۔ ہر دن صبح دو کہتا ہے اے اللہ بھلائی کی راہ میں خرچ کرنے والے کو اچھا بدلہ عطا کر اور دوسرا کہتا ہے۔ اے اللہ بخیل کو مال و دولت کی تباہی سے ہم کنار کر۔ (البدایہ)

حدیث میں ہے سخی کے قصور معاف کر دیئے جاتے ہیں کیونکہ جب اُسے تکلیف ہوتی ہے تو حق تعالیٰ اس کی دستگیری فرماتے ہیں۔ ایک اور حدیث میں ہے سخی کا کھانا دوا اور بخیل کا کھانا بیماری ہے۔ کامل سخاوت یہ ہے کہ انسان عوض و بدلہ کی خواہش بغیر خرچ کرے۔ ارشاد باری تعالیٰ ہے۔ اِنَّمَا نَطْعُكُمْ رَوْحًا اللّٰہُ لَا تَزِيدُ مِنْکُمْ جَسَدًا وَّ لَا تَنْکُورًا

حقیقت یہ ہے کہ ہم تمہیں خدا واسطے کھانا کھلاتے ہیں تم سے شکریہ و بدلے کی تمنا نہیں رکھتے۔

سخاوت کے بے حد پسندیدہ صفت ہونے کے باوجود بہت کم افراد اس کے حامل ہوتے ہیں حالانکہ یہ انسان کو شہرت کا ایسا لازوال تاج پہناتی ہے جسے فنا کرنے کی طاقت نہ تو گورمش ایام میں ہے اور نہ محاسنوں کا سفاکانہ ہاتھ اس پر اثر انداز ہو سکتا ہے۔ معاشرہ و یا داران مجلس سخی کی راہ میں لاکھ لاکھ ہونا چاہئیں۔ لیکن کیا مجال کہ اس کے جو دو سخا کے فیضان مسلسل میں ذرہ بھی فرق روٹنا ہو جائے۔

سخی تو دنیا میں بے حد ہوتے ہیں۔ مگر حجاز اہل عرب کے سخی مندرجہ ذیل ہوئے جن کا مثل پیش کرنے سے دنیا عاجز ہے۔

اسخیائے عرب | (۱) حاتم بن عبد اللہ بن سعد الطائی (۲) ہرم بن سنان المری (۳) کعب بن امیہ الایادی۔

زمانہ اسلام کے سخی | اسلام کے اسخیاء ایک ہی زمانہ میں گیارہ ہوئے ہیں ان کا ہم پلہ نہ کوئی ہوا، اور نہ ہوگا۔

حجاز کے سخی | ریگستان حجاز کے معروف و مشہور اسخیاء جو ایک ہی زمانہ میں ہوئے وہ یہ ہیں۔ (۱) عبید اللہ بن عباس (۲) عبد اللہ بن جعفر (۳) سعید بن العاص۔

بصرہ کے اسخیاء | بصرہ کے پانچ ہم عصر اسخیاء کے اسمائے گرامی یہ ہیں۔

(۱) عبد اللہ بن عامر بن کریم (۲) عبید اللہ بن ابی بکرۃ مولیٰ رسول اللہ صلی اللہ علیہ وسلم (۳) مسلم بن زیاد (۴) عبید بن معمر القرشی الیمی (۵) طلحہ۔

کوفہ کے اجداد | کوفہ اہل علم و فضل کا عہد قدیم میں مرکز تھا۔ اس میں اجداد و اسخیاء تو بے شمار ہوئے ہوں گے۔ لیکن شہرت کا دوامی تاج جن کے حصے میں آیا اور تاریخ کے سنہری صفحات نے جن مبارک و مسعود سیتوں کو نیک نامی کے ساتھ جگہ دی وہ خوبان عہد یہ تھے۔

(۱) عتاب بن ورقاء الریاحی (۲) اسماء بن خارجہ الفزاری (۳) عکرمہ بن لقی العاصی (۴) عقد الفرید مصنف ابن عبد ربہ ج۱ اس مختصر مضمون میں ان سب کے حالات کو تحریر کرنا تو ناممکن ہے اس لئے ان سے بعض معروف و دیگر چند اسخیاء کے حالات درج ہیں

حاتم طائی | حاتم طائی سخاوت کے میدان میں فزرب المثل کی حیثیت رکھتا ہے۔ اس کی جو دو سخا کی حکایات کا نظارہ چشم فلک کبھی نہ کر سکی۔ دن رات کے جہان نے کبھی ملامت نہ کی۔ چوٹے پر اس کے گھر میں ہر وقت بڑی بڑی لمٹیاں چڑھی رہتی تھیں، جہاں کہیں وہ ٹھہرتا اس

کی قیام گاہ معروف و مشہور ہو جاتی۔

ایک مرتبہ باپ کے اونٹ چرا رہا تھا کہ چند آدمیوں کا اس پر گزر ہوا۔ جنہوں نے کچھ اونٹ طلب کئے۔ حاتم کی سخاوت جوش میں آگئی اور وہ سب اونٹ ان کے حوالے کر دیئے۔ گھر آنے پر باپ نے پوچھا اونٹ کدھر گئے حاتم نے جواب دیا میں نے اُن سے نیک نامی کا بار تیار کر کے آپ کے گلے میں ہمیشہ کے لئے ڈال دیا ہے۔ مگر باپ بیٹے میں زمین و آسمان کا فرق تھا۔ حاتم شہباز ہمت کا حامل تھا۔ جب کہ باپ مال و زر کی محبت میں گرفتار تھا۔ اسی مخصوص طبیعت کی وجہ سے شفقت پذیری کو بھی بھول گیا اور حاتم کو ترش انداز میں مخاطب ہو کر کہا، اب میرے گھر میں تمہارے واسطے رہنے کو جگہ نہیں۔ حاتم نے کہا بہت اچھا مجھے بھی اس کی پرواہ نہیں۔

بہنیں سخاوت سے حاتم کو روکتی تھیں۔ **بہنوں کا رقیب** | مگر حاتم جو سخاوت میں اپنی مثال آپ تھا کب رکنے والا تھا۔ وہ ہر سائل پر ابر رحمت کی طرح برتا اور ہر حاجت مند کی ضرورت کو پورا کرنے کے واسطے ہمد وقت تیار رہتا، بہنیں جو تنگ آئیں تو پیار و محبت کے بجائے سنگ دلی کی راہ کو اختیار کرنے پر آمادہ ہو گئیں اور حاتم جیسے عظیم بھائی کو قید خانے میں پہنچا کر فرحت و انبساط محسوس کرنے لگیں۔ جس کی وجہ سے ایک سال تک حاتم قید و بند کی صعوبتوں سے دوچار رہا۔ بہنوں نے خیال کیا کہ حاتم اب سخاوت کی طرف ہاتھ نہیں بڑھائے گا اور مالدار کی کوفت اسے معلوم ہو گئے ہوں گے تو خوشی خوشی اسے آزاد کر دیا۔ اور بہت سماں بھی دے دیا تاکہ عیش و عشرت راحت و آرام کی زندگی بسر کرے۔ اتنے میں ایک سائلہ عورت حاتم کے روبرو اپنی حاجت پیش کی تو حاتم نے اسے کہا یہ مال پڑا ہوا ہے سب اٹھا کر لے جاؤ۔

حاتم کی قسم | حاتم نے قسم کھائی تھی کہ سائل سے ہرگز کسی چیز کو نہیں روکوں گا۔

ایک مرتبہ عبید بن رستم ہرم حاتم سے ایک قیدی کی فریاد کا گزر ہوا تو ایک قیدی نے فریاد کی کہ مجھے چھڑائیے اتفاق سے اس وقت حاتم کے پاس مال نہیں تھا کہ آزاد کروالیا قیدی کو یوں ہی چھوڑ کر چل دینا بھی حاتم سے بعید تر تھا۔ اس لئے ایک سال تک حاتم قیدی کے ساتھ جس خانے میں مقید رہا اور مال کے آنے پر قیدی کو آزاد کروا کے

منزل مقصود کی طرف روانہ ہو گیا۔

یہ ایک عبقری انسان کے مختصر حالات تھے۔ جس کی شخصیت کا چرچا دنیا بھر میں ہے اب ہم عنان قلم ایک اور شخصیت کے حالات کی طرف مڑتے ہیں کہ جس کی وفاء و سخا کی صرف ایک ہی حکایت منقول ہے اور وہ ایسی کہ دنیا بھر کے لئے دوستوں کے ساتھ وفا و اخلاص کا ایسا سچا نمونہ پیش کرتی ہے کہ جس کی خوشبو سے ہر سلیم الفطرت استفادہ حاصل کر سکتا ہے، وہ عبقری انسان، کعب بن امیہ الایادی ہیں۔

کہا گیا ہے کہ وہ اپنے دوست السعدی کے ساتھ ایسے ویران و بیابان میں تھے کہ جہاں پر دور تک پانی کا نام و نشان نہ تھا۔ ہر دو کو پیاس محسوس ہوئی اور اس نے اتنی شدت اختیار کی کہ جان بلب ہو گئے۔ پانی جو پاس تھا۔ اس سے ایکے ہی کی جان بچ سکتی تھی۔ اب جنگ برپا ہوئی اور اس نے شعلوں کی شکل اختیار کی۔ مگر یہ جنگ دو دوستوں کے درمیان نہ تھی بلکہ سخاوت و اثار و ترجیح نفس اور اپنی جان کو بچانے کے درمیان تھی۔ سخاوت بازی لے گئی۔ اور بے چارہ کعب بن امیہ الایادی سخت پیاس کے مارے تڑپ اٹھا اور اڑیاں رگڑ رگڑ کر ہمیشہ کیلئے اس ہستی عدم سے کوچ کر گیا۔ اور السعدی اپنے عظیم دوست کے واسطے آنسوؤں کی ندیاں بہاتا رہ گیا۔ یہ مختصر حالات انہ اشخاص کے تھے جن کے نام کو بقا و دوام دار فانی میں تا قیامت حاصل ہو گئی اور اگر کوئی شخص ایمان و اخلاص کے ساتھ سخاوت کے بازار کو بھی گرم کرے تو اس کی خبر از دنیا میں نیک نامی اور آخرت میں اللہ کی رحمت و رضا ہوگی۔

سعید ابن العاص کی سخاوت | ایک شخص نے سعید ابن العاص سے کچھ مانگا تو آپ نے اسے ایک لاکھ درہم عطا کئے وہ رونے لگا آپ نے پوچھا روتے کیوں ہو۔ کہا اس لئے کہ زمین آپ جیسے سخی انسان کو کھالے گی۔ اس پر آپ نے اسے مزید ایک لاکھ درہم عطا کر دیا ہے۔

مختصر مہاج العاصدین ابن تدمر ص ۲۲

آپ کی سخا کی یہ حالت حضرت زین العابدین کی فیاضی | تھی کہ محمد بن اسلم بن زید کی عیادت کو تشریف لے گئے تو معلوم ہوا کہ وہ روہے ہیں۔ آپ نے اس سے رونے کی وجہ دریافت کی تو انہوں نے جواب دیا کہ میرے ذمے پانچ ہزار (۵۰۰۰) دینار قرض ہیں جس کی وجہ سے رو رہا ہوں۔ حضرت زین العابدین نے فرمایا کہ تم اُن سے چھوٹے۔ اس کے بعد ان کی ادائیگی میرے ذمے ہے۔ (کتاب حلیۃ الاولیاء صفحہ ۱۳۹ ج ۳)

تعارف و تبصرہ

تبصرہ کے لئے ہر کتاب کی دو جلدیں دفتر میں ضرور بھیجئے۔

مدیر

کاروان احرار (جلد ہفتم)

از : جانبا زمرزا

قیمت : ۵۰ روپے

ملے کا پتہ : مکتبہ تبصرہ ۴/ گلشن کلاونی
بادامی باغ لاہور

جانبا زمرزا کے نام اور کام

سے ایک دینا واقف ہے۔ مجلس

احرار اسلام کے اسٹیج پر ساری

عمر گزارنے والا غریب کارکن جس

کی تعلیم واجبی ہے، لیکن جب اس

نے تاریخی یادداشتوں کو سمیٹنے کا

پروگرام بنایا تو فنِ تنہا اتنا بڑا

کام کہ دیا جو ایک ادارہ یا

ایکڑی کے کرنے کا تھا۔ اللہ

تعالے کی دیں ہے جسے وہ نوازے۔

جانبا زمرزا صاحب پر اس کی نظر

کرم ہوئی اور انہوں نے قلمِ ہاتھ

میں سنبھالا، لائبریریاں کھنگالیں،

اپنی یادداشتوں کو سمیٹا اور نصف

صدی کی تاریخِ حریت کا ریکارڈ

مرتب کر دیا۔ اس کتاب

کی چھ جلدیں پہلے آچکی ہیں۔

اور پورے ملک سے خراجِ تحسین

حاصل کر چکی ہیں۔ لاہور کی

وقیع علی سوسائٹی جانبا زمرزا صاحب

کو اس عظیم کارنامہ پر گولڈ میڈل

دے چکی ہے۔ اب ساتویں

جلد آتی ہے ۵۱۱ صفحات ہیں۔

اور اس میں ۱۹۴۶ء جیسے ہنگامہ فیز

سال کی مکمل روداد ہے۔

اول و آخر احراری ہونے کے باوجود

جانبا زمرزا صاحب نے احتیاط و توازن

کا دامن نہیں چھوڑا اور جمعیتِ علماء

ہند، احرار، کانگرس اور مسلم لیگ

چاروں بڑی جماعتوں کے حوالہ سے

یہ دستاویز مرتب کی ہے۔ مختلف

موڑ آتے، ان جماعتوں کا کردار

کیا رہا؟ اور ان کی کارکردگی کیا

تھی؟ اس کتاب سے یہ سارے

عقدے کھلیں گے۔ یہ سال

ایسا تھا کہ ایکشن کی ہما بھی ختم

ہوئی، مسلم لیگ نے پاکستان کے

نام پر ایکشن لڑا وہ جیت گئی،

مسلمان قوم نے لیڈروں کے طبع

اور کردار کو نظر انداز کر کے لا

الہ الا اللہ کی صدا پر دھڑ دے

دیا۔ لیگ آپے سے باہر ہو گئی۔

برطانوی الزباب حل و عقد حرکت

میں آگئے، روز نئے منصوبے، نئے

پروگرام اور نئے سلسلے۔

اس سال ملک میں بعض خوف ناک

فسادات ہوتے جو آئندہ چل کر

ہر قوم بالخصوص مسلمانوں کی بربادی

کا باعث بنے۔ ان

فسادات کے پس پردہ کیا محرکات

تھے۔ کون ڈوری ہلا رہا تھا اور

مسلمانوں کا مقدمہ لڑنے والے

کس طرح بتدریج اپنے موقف سے

پیچھے آکر مسلمان کا تاریخ جغرافیہ

خواہشات کی بھینٹ چڑھا رہے

تھے۔ یہ اور اس قسم

کے متعدد سوالات سامنے ہیں۔

ایک خاص مکتب فکر کے حوالہ سے

یہاں کتابیں لکھی اور چھاپی جاتی

ہیں بلکہ اب تو تاریخ کو مسخ

کرنے کا پروگرام شروع ہے اور

اس معاملہ میں جہاں کئی آبائے شہر

طوطا چشتی کا مظاہرہ کر رہے ہیں

وہاں اباب جبہ و دستار کی ایک

کھپ بھی مزارات کے نذرانوں

کے علی الرغم تاریخ آزادی کا سہرا

اپنے سر باندھنے کی فکر میں ہیں۔

اس قسم کے حالات میں جانبا ز

صاحب نے جو کام کیا وہ فریاد

طبی مشورے

براہ راست جواب کے خواہشمند حضرات
جوابی لفاظ ضرور بھیجیں۔

حکیم آزاد شیرازی شیرانوالہ گیٹ لاہور۔

اولاد زینہ۔ تیار شدہ دوائی

س : (۱) ایک دفعہ کسی

صاحب نے لکھا تھا کہ میرے پیر

صاحب کے پاس اولاد زینہ کا

نسخہ موجود ہے۔ جس کے جواب میں

آپ نے لکھا تھا کہ اپنے پیر صاحب

کا پتہ ارسال کریں۔ کیا پیر صاحب

کا پتہ ملا۔ اور نسخہ شائع ہوا تھا؟

(۲) چہرے کے کیدوں کے

بارے میں آپ کئی نسخے لکھ چکے

ہیں لیکن میں بنا نہیں سکتا۔ براہ

کرم کسی ایسی کریم وغیرہ کا نام

لکھیں جس سے چہرے کے کید

دور ہو سکیں۔

محمد عارف، چنیوٹ

ج : (۱) ان صاحب نے

نہ اپنے پیر کا پتہ لکھا نہ نسخہ۔

بہر صورت بندہ اس سلسلے میں دو

تین بار نسخے لکھ چکا ہے، اور

یہ دوائی تیار بھی رہتی ہے، جو

صاحب ضرورت مند ہیں وہ مفصل

خط براہ راست لکھیں۔ جواب کے

کے لئے جوابی لفاظ لکھیں۔

(۲) محترم! بندہ کسی دوا فروش

ادارے کا ایجنٹ نہیں جو نسخے

اس سلسلے میں لکھے گئے وہ بنانے

کھانے میں آسان بھی تھے سستے بھی

اور مفید بھی۔

خشکی، گرمی

س : مجھے تقریباً دو ماہ

سے خشکی اور گرمی ہے۔ ڈاکڑوں

حکیموں سے بہت علاج کرایا۔ شفا نہ

ہوئی۔ آپ کم خرچ بالائیں نسخہ

لکھیں۔ (مقصود احمد حاصل ہو)

ج : محترم! آپ اپنی

بیماری کی مفصل کیفیت لکھیں اور

جواب طلب امور کے لئے جوابی لفاظ

لکھیں تو کئی مشورہ دیا جائے گا۔

نزلہ، زکام، کھانسی

س : میں ایف ایس سی سال

دوم کا طالب علم ہوں میرے گلے اکثر

پک جاتے ہیں اور پھر درد سر، بخار،

کھانسی وغیرہ ہو جاتی ہے کوئی بہترین نسخہ!

(خلیل الرحمن، شجاع آباد)

ج : آپ گلے کا معائنہ کرائیں۔

اور اگر ڈاکٹر صاحب اپریشن کا مشورہ

دی تو اپریشن کرائیں، بہتر رہے گا۔

لکنت

س : میری عمر چودہ برس

ہے میری زبان میں لکنت ہے میں

حافظ قرآن ہو۔ یہی دوران تلاوت

زبان بہت اٹکتی ہے۔ جس سے

پریشان ہوں۔ علاوہ ان میں میرے

بال بھی بہت گرتے ہیں۔ کوئی

کی کوہ کنی سے کم نہیں۔ انہوں نے اپنے بوڑھے اور ناتواں جسم پر تلخیوں کے ہزاروں وار سہہ کر اس داستان کو مرتب کیا ہے نہ صرف یہ جلد بلکہ سابقہ جلدیں بھی ہماری قومی ضرورت ہیں اور ہماری خواہش ہے کہ ہماری کوئی اجتماعی یا انفرادی لائبریری اس سے خالی ہو نہ کوئی پڑھا لکھا نوجوان ایسا ہو جو اس کا مطالعہ نہ کرے۔

انشاء اللہ تعالیٰ اس آمینہ میں ماضی صاف نظر آئے گا اور مستقبل کو سنوارنے کی ایک امنگ پیدا ہوگی۔ رب العزت جاننا صاحب کو صحت و عافیت سے نوازے اور سلامت رکھے۔

مسلمانوں کی تعلیمی فکر کا ارتقاء

از: پروفیسر مختیار حسین صدیقی
قیمت: ۱۸ روپے
ملنے کا پتہ: ادارہ ثقافت اسلامیہ
کلب روڈ لاہور

علم اور تعلیم سے مسلمان قوم کی دلچسپی اور وابستگی ایسی حقیقت ہے جس کا دشمن بھی اعتراف کرتے ہیں نبی اُمّی معلم کائنات تھے اور ان کے امتیوں نے پوری دنیا کو علم کی روشنی سے منور کیا۔ لازوال کہ یہ قوم علم پرور تھی، علم نواز تھی اور اس کی علمی فتوحات

کا دائرہ بے حد وسیع تھا۔ مختیار صدیقی صاحب کی یہ کتاب اسلام کے فلسفہ تعلیم کے ساتھ ساتھ اسلامی تعلیم کے فکری ارتقاء، اخلاقی دینی اور عمرانی تصورات نیز عظیم ہند و پاک میں مسلمان قوم کی تعلیمی تحریکات پر جہاں خوبصورت، لاشعریں اور حقیقت پر مبنی تبصرہ ہے وہاں مسلمانوں کی تعلیم پر عالمی کانفرنس کی سفارشات کی وضاحت و تجزیہ بھی ہے۔ کتاب کے ۹ ابواب ہیں پہلا اور دوسرا باب فلسفہ تعلیم اور فکری ارتقاء پر مشتمل ہے تو تیسرا تعلیم کے اخلاقی تصور کی وضاحت پر مبنی ہے، چوتھے میں غزالی کے حوالہ سے دینی تصور، پانچویں میں ابن خلدون کے حوالہ سے عمرانی تصور اور چھٹے میں شاہ ولی اللہ کے حوالہ سے فن کتاب دانی پر نہایت شستہ گفتگو ہے۔ ساتواں باب علامہ اقبال کے لئے وقف ہے اور اس میں تعلیم کے نفسیاتی تصور پر سیر حاصل گفتگو کی گئی ہے۔ آٹھواں باب ہندوپاک کی تعلیمی تحریکات دیوبند، علیگڑھ، ندوہ اور جامعہ ملیہ پر مشتمل ہے تو نوواں عالمی کانفرنس کی سفارشات کی وضاحت و تجزیہ کا حامل ہے۔ صدیقی صاحب نے بڑی محنت سے یہ حقیقت پسندانہ اور تجزیاتی کتاب مرتب کی ہے۔ اس

قسم کے موضوعات پر گفتگو سہل نہیں ہوتی کیسے وہ اس میں خاصے کامیاب رہے ہیں ممکن ہے کہ بین اختلاف کا پہلو ہو اور ایسا ہونا قدرتی بات ہے لیکن مجموعی طور پر یہ کتاب لائق مطالعہ اور قابل قدر ہے۔ صدیقی صاحب کے ساتھ ادارہ ثقافت اسلامیہ بھی مستحق تبریک ہے۔ جس نے یہ علمی کتاب چھاپی۔ امید کہ اہل نظر اس کی قدر کریں گے۔

ہجاء اللغة العربیہ

عربی زبان کی دینی اہمیت تو مسلم محقق اب دوسرے حوالوں سے بھی اس کا چرچا ہے اس لئے لغت عربی سیکھنے کی غرض سے مختلف ادارے بہت کچھ چھاپ رہے ہیں اور نئی نئی چیزیں مرتب ہو رہی ہیں۔ اسی سلسلہ کی کردہی ہے جو جامعہ علوم اسلامیہ زرگری ضلع کوٹلے کے شعبہ لغت عربی نے ابتدائی درجوں کے طلبہ کے لئے مرتب کیا۔ سید نصیب علی شاہ بخاری جو ایک باصلاحیت نوجوان ہیں انہوں نے اسے مرتب کیا ہے۔ جامعہ انصاریہ کے ذریعہ انہوں نے جودت صحابہ کو ذہن نشین کرنے کی قابل قدر کوشش کی ہے۔ ۳/۵۰ روپے میں یہ رسالہ حاصل کر کے اپنے بچوں کو اس سے روشناس کرائیں انشاء اللہ تعالیٰ فائدہ ہوگا۔

فیض لدھیانوی لاہور

ہر کوچے میں کھیل رہا ہے بچہ گیند اور بلا میری قوم کی خیر ہو اللہ

لہو و لعب میں اتنی رغبت ہر راغب ہے گویا بھلا میری قوم کی خیر ہو اللہ

ہٹ گئے سے ٹوٹی عینک چیتا رہ گیا مسر محمد میری قوم کی خیر ہو اللہ

بے دینوں سے رُک نہیں سکتا افزنگی تہذیب کا ہلہ میری قوم کی خیر ہو اللہ

ہلکے ہیں روحانی حلقے بھاری ہے شیطان کا پلہ میری قوم کی خیر ہو اللہ

عام ہوئی دشنام طرازی کوئی بھڑوا کوئی دلا میری قوم کی خیر ہو اللہ

گمراہوں نے مسخ کیا ہے علم و ادب کا روتے مجلی میری قوم کی خیر ہو اللہ

گرگوں سے محفوظ نہیں ہے آوارہ بھڑوں کا گلہ میری قوم کی خیر ہو اللہ

آٹھ آنے کی سادہ روٹی کتنا مہنگا ہو گیا غلہ میری قوم کی خیر ہو اللہ

مظلوموں کی آہ رسا سے کانپ اٹھا ہے عرش معلیٰ میری قوم کی خیر ہو اللہ

فیض وطن کے لیڈر جاگیں توبہ توبہ حاشا و کلا میری قوم کی خیر ہو اللہ

یقینہ ۱۰ احادیث الرسولؐ

جائے گا۔

ایک مسئلہ یہ ہے کہ اگر مجلس میں موجود شخص حمایت کرنے پر قادر نہیں تو وہ کیا کرے ؟ اسے چاہئے کہ وہ وہاں سے اٹھ کھڑا ہو اور اس مجلس سے الگ ہو جائے۔ کیونکہ اس بُرے عمل سے الگ ہو جانا اور اس کو دل میں بُرا سمجھنا تو اس کے بس میں ہے کوئی پکڑ کر اسے بٹھا تو نہیں لے گا؟

ایک حدیث میں ہے :-

”حضرت اسماء بنت یزید

رضی اللہ تعالیٰ عنہا فرماتے

ہیں کہ رسول اللہ صلی اللہ

تعالیٰ علیہ وآلہ واصحابہ

وسلم نے فرمایا۔ جس شخص

نے اپنے بھائی کی غیر حاضری

میں اس کا گوشت کھاتے

سے لوگوں کو روک دیا تو

اللہ رب العزت اسے ضرور

بالضرور آگ سے نجات

دے گا۔“

ایک حدیث میں ہے :-

”جس نے ایک ابا نذر آدمی

کو منافق کے ہاتھ سے بچا

لیا اللہ رب العزت اس

کے لئے ایک فرشتہ مقرر

کرے گا جو قیامت کے

دن اس کے بدن کو

دوزخ کی آگ سے بچائے گا

اور جس نے کسی کو رسوا

کرنے کی غرض سے کوئی

بات اس کے ذمہ لگائی۔

اللہ رب العزت اسے جہنم

کے پل پر روکے رکھے گا۔

جب تک وہ اپنے قول

سے بری نہ ہو جائے۔“

غیبت کی سزا کا صحیح اندازہ

اس روایت سے ہوتا ہے جس کا

تعلق معراج کے عظیم اثنان واقعہ سے

ہے جب نبی کریم علیہ السلام نے

دوزخ کا مشاہدہ کیا تو ایسی قوم

آپ کو دکھائی گئی جن کے ناخن

پیتل کے تھے اور وہ اپنے چہروں

اور سینوں کو ان سے نوحہ رہے

تھے۔ جب آپ نے جبرئیل امین

علیہ السلام نے ان سے پوچھا ؟

تو انہوں نے بتایا کہ یہ لوگ وہ ہیں

جو لوگوں کا گوشت کھاتے (غیبت

کرتے) اور ان کی عزت، آبرو کے

پچھلے پڑے رہتے۔

اور اس کا کفارہ حضور

علیہ السلام نے یوں فرمایا۔ کہ

”جس کی تو نے غیبت کی

ہے اس کے لئے مغفرت

کی دعا کر اور یوں کہہ کر

اے اللہ ! ہمیں بھی اور

اسے بھی بخش دے۔“

گویا اگر وہ شخص دنیا سے

جا چکا ہے اور کسی وجہ سے جو

معقول ہے، ملنا ممکن نہیں تو

ایسی دعا کرے اور براہِ برکتا رہے

ورنہ اصل یہ ہے کہ اس سے

مل کر معاف کرا لے کہ آج کی

معافی فائدہ پہنچائے گی قیامت کے

دن ————— اللہ تعالیٰ اس پر

عمل سے بچائے۔ ————— داخلہ

دعوانا ان الحمد للہ رب العالمین

جامع مسجد شیرانوالہ
میں
آیت کریمہ
۵ اپریل ۱۹۸۲ء
بعد نماز مغرب
دعوت عام سے